

ئاياللار ئۈچۈن يۈز ھەدىس

«فۇرقان دەئۋەت مەركىزى» تۈزدى

(جەمئىي 115 سەھىپە ھەدىس بار)

menhej.blogspot.com

mujtehid.blogspot.com

ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن

ئانىسى ، ئايالى ، قىزى ، ئاچا - سىڭلىسى قاتارلىق
مەھرەملىرىگە ياخشى مۇئامىلە قىلىشنىڭ ئىمان جۈملىسىدىن
ئىكەنلىكى ، مۇسۇلمانلارنىڭ شۇنداق قىلىشقا بۇيرۇلغانلىقى
توغرىسىدا

1- خۇۋەيلىد ئىبنى ئەمرى رەزىيەللاھۇ ئەنھۇدىن رىۋايەت
قىلىندۇكى ، پەيغەمبەر سەللەللاھۇ ئەلەيھى ۋەسەللەم مۇنداق
دېگەن: «ئى ئاللاھ! مەن يېتىم ۋە تۇل خوتۇندىن ئىبارەت
ئىككى ئاجىزنىڭ ھەققىگە چىقىلىشتىن قاتتىق
ئاگاھلاندىرىمەن.» (رىيازۇس سالىھىن 270)

2- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى ،
پەيغەمبەر سەللەللاھۇ ئەلەيھى ۋەسەللەم مۇنداق دېگەن: «مۆمىنلەر
ئىچىدە ئىمانى ئەڭ مۇكەممىلى مېجەز - خۇلقى ئەڭ ياخشى
بولغانلاردۇر. سىلەرنىڭ ئەڭ ياخشىلىرىڭلار ئاياللىرىغا ياخشى
مۇئامىلە قىلىدىغانلاردۇر.» (رىيازۇس سالىھىن 628)

ئاياللارنىڭ ئەگرى قوۋرۇغىدىن يارىتىلغانلىقى توغرىسىدا

3- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئاياللارغا
ياخشى مۇئامىلە قىلىڭلار! ئاياللار ئەگرى قوۋرۇغىدىن
يارىتىلغان. قوۋرىغىنىڭ ئەگرى تەرىپى ئۇنىڭ ئەڭ ئۈستىدە
بولدۇ. ئەگەر ئۇنى تۈزلەيمەن دېسەڭ سۇندۇرۇپ قويسەن.
ئەگەر ئۆز پېتى قويساڭ، مەڭگە ئەگرى پېتى تۇرىۋېرىدۇ.
شۇڭلاشقا، سىلەر ئاياللارغا ياخشى مۇئامىلە
قىلىڭلار.» (رىيازۇس سالىھىن 273)

4- ئىبنى ئۇمەر رەزىيەللاھۇ ئەنھۇدىن مۇنداق رىۋايەت
قىلىندۇ: مەن پەيغەمبەر سەللەللاھۇ ئەلەيھى ۋەسەللەمنىڭ مۇنداق
دېگەنلىكىنى ئاڭلىدىم: «سىلەردىن ھەر بىرىڭلار بىر پادىچىسىلەر،
ھەر بىرىڭلار ئۆز پادىچىلىرىغا مەسئۇل بولىسىلەر. باشلىق
پادىچىدۇر، ئۆز خەلقىگە مەسئۇل بولىدۇ. ئەر ئۆز ئائىلىسىنىڭ
پادىچىسىدۇر، ئائىلە ئەزاسىدىكىلەرگە مەسئۇل بولىدۇ. ئايال
كىشى ئېرىنىڭ ئۆيىدىكى پادىچىدۇر، ئائىلىگە مەسئۇل بولىدۇ.
خىزمەتكار خوجايىنىنىڭ مال-مۈلكىنىڭ پادىچىسىدۇر،
خوجايىنىنىڭ مال-مۈلكىگە مەسئۇل بولىدۇ. سىلەردىن ھەر
بىرىڭلار پادىچىسىلەر، ھەر بىرىڭلار ئۆز پادىچىلىرىغا مەسئۇل
بولىسىلەر.» (رىيازۇس سالىھىن 300)

ھەر بىر بەندىنىڭ پەقەت ئاللاھتىنلا قورقۇشى كېرەكلىكى

توغرىسىدا

5- مۆمىنلەرنىڭ ئانىسى ئائىشە رەزىيەللاھۇ ئەنھادىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: (مَنْ التَّمَسَ رِضَاءَ اللَّهِ بِسَخَطِ النَّاسِ كَفَاهُ اللَّهُ مُؤْنَةَ النَّاسِ ، وَمَنْ التَّمَسَ رِضَاءَ النَّاسِ بِسَخَطِ اللَّهِ وَكَلَهُ اللَّهُ إِلَى النَّاسِ) «كىمكى كىشىلەرنىڭ غەزىپىنى قوزغاش بەدىلىگە ئاللاھنى رازى قىلىدىكەن، ئاللاھ ئۇنىڭغا كۇپايە قىلدۇ ۋە كىشىلەردىن ئۇنى ساقلايدۇ. كىمكى ئاللاھنىڭ غەزىپىنى قوزغاش بەدىلىگە كىشىلەرنى رازى قىلماقچى بولىدىكەن، ئاللاھ ئۇنى كىشىلەرگە تاشلاپ قويىدۇ.» (ترمىزى 2414؛ ئەلبانى سىلسىلە ئەسەسەھمە - 2311 - دە سەھمە دېگەن؛ ئەلبانى سەھمەۋۇل جامە 6097؛ سەھمە ئىبنى ھىببان 276؛ ئىبنى مۇفلەھ - ئەلئەدەب ئەششەرىيە 1\164؛ ھافىز ئىبنى ھەجەر بۇ ھەدىسنى بۇخارى ۋە مۇسلىمنىڭ شەرتىگە چۈشىدىغان سەھمە ھەدىس، دېگەن)

6- مۇئاۋىيە رەزىيەللاھۇ ئەنھۇ ئائىشە ئانىمىزدىن نەسىھەت تەلەپ قىلىپ مەكتۇپ يازغاندا ئائىشە ئانىمىز ئۇنىڭغا مۇنداق مەكتۇپ يازغان: ئاللاھتىن قورققايسەن! ئەگەر ئاللاھتىن قورقساڭ، ئاللاھ ساڭا كىشىلەرگە قارشى كېپىل بولىدۇ. ئەگەر كىشىلەردىن قورقساڭ، كىشىلەر ساڭا ئاللاھنىڭ ئالدىدا مەنپەئەت يەتكۈزەلمەيدۇ.

ھەر بىر بەندىنىڭ قەلبىنى پاك تۇتۇشنىڭ پەرز ئىكەنلىكى
توغرىسىدا

7- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسسالەم مۇنداق دېگەن: «**ئاللاھ**
سەلەرنىڭ چىرايى - تۇرۇقۇڭلارغا ۋە مال - مۈلۈكۈڭلەرگە
قارىمايدۇ، بەلكى سەلەرنىڭ قەلبىڭلارغا ۋە ئەمىلىڭلارغا
قارايدۇ.» (مۇسلىم 2564) [تەپسىلاتى - سوئال جاۋاب - 254478]

ئىسلامدا سالىھە ئايالنىڭ يۈكسەك ئورۇنغا ئىگە ئىكەنلىكى
توغرىسىدا

8- ئابدۇللاھ ئىبنى ئەمر رەزىيەللاھۇ ئەنھۇدىن رىۋايەت
قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق
دېگەن: (الدُّنْيَا مَتَاعٌ وَخَيْرُ مَتَاعِهَا الْمَرْأَةُ الصَّالِحَةُ) «**دۇنيا پايدىلىنىش**
(ماكانى) دۇر. دۇنيا نىئمەتلىرىنىڭ ئەڭ ياخشىسى سالىھە
ئايال دۇر.» (ئىمام ئەھمەد، مۇسلىم، نەسەئىي، بەغەۋىي قاتارلىق
ئىمام توپلىغان)

9- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسسالەم مۇنداق دېگەن: (تُنَكَّحُ
الْمَرْأَةُ لِأَرْبَعٍ : لِمَالِهَا ، وَلِحَسَبِهَا ، وَلِجَمَالِهَا ، وَلِدِينِهَا ، فَاطْفَرُ بَذَاتِ الدِّينِ تَرَبَّتْ
يَدَاكَ) «**ئايال كىشى تۆت نەرسىسى سەۋەبلىك نىكاھلاندىرۇلىدۇ:**
مال - مۈلۈكى، نەسەبى، گۈزەللىكى ياكى دىنى. قولۇڭ توپىغا
مىلەنگەن تەقدىردىمۇ دىندار ئايالنى تاللىغىن.» (بۇخارى 4802؛

مۇسلىم (1466)

10 - سەۋبان رەزىيەللاھۇ ئەنھۇدىن مۇنداق رىۋايەت قىلىندۇ:

{وَالَّذِينَ يَكْنِزُونَ الذَّهَبَ وَالْفِضَّةَ} «ئالتۇن كۆمۈش توپلىغانلار...» (9:34) ئايىتى نازىل بولغاندا، بىر تۈركۈم ساھابىلەر رەسۇلۇللاھ بىلەن بىرلىكتە سەپەردە ئىدۇق. ساھابىلەردىن بەزىلىرى «ئالتۇن كۆمۈش ھەققىدە بۇ ئايەت نازىل بولدى، قايسى مالنىڭ ئەڭ ياخشى ئىكەنلىكىنى بىلسەك، شۇ خىل مالنى تۇتساق» دېيىشتى. بۇنىڭ بىلەن پەيغەمبەر سەللەللاھۇ ئەلەيھى ۋەسسىلەم (أَفْضَلُهُ لِسَانُ ذَاكِرٍ وَقَلْبُ شَاكِرٍ وَزَوْجَةُ مُؤْمِنَةٍ تُعِينُهُ عَلَى إِيْمَانِهِ) «بۇلارنىڭ ئەڭ خەيرلىكى ئاللاھنى زىكر قىلىدىغان تىل، شۈكۈرچان دىل ۋە يولدىشىنىڭ ئىمانىغا ياردەمچى بولىدىغان مۆمىنە ئايالدىر.» (ترمىزى 3094؛ سەھىھ جامىئە 5335؛ ئەلبانى سەھىھ ترمىزدا سەھىھ دېگەن؛ ئىبنى ھەجەر مىشكاتۇل مەسابىھ تەخرىجىدە ھەسەن دېگەن)

12 - ئىبنى ئابباس رەزىيەللاھۇ ئەنھۇمادىن مۇنداق رىۋايەت قىلىندۇ:

{وَالَّذِينَ يَكْنِزُونَ الذَّهَبَ وَالْفِضَّةَ} «ئالتۇن كۆمۈش توپلىغانلار...» (9:34) ئايىتى نازىل بولغاندا، ساھابىلەر قاينۇغا چۈشتى. ئۆمەر رەزىيەللاھۇ ئەنھۇ «مەن سىلەرنى غەمدىن خالاس قىلىمەن» دېدى - دە، پەيغەمبەر سەللەللاھۇ ئەلەيھى ۋەسسىلەمگە بېرىپ «ئى ئاللاھنىڭ رەسۇلى، بۇ ئايەتتىن ساھابىلىرى قاينۇغا چۈشمەكتە» دېدى. بۇنىڭ بىلەن پەيغەمبەر سەللەللاھۇ ئەلەيھى ۋەسسىلەم مۇنداق دېدى: «ئاللاھ پەقەتلا قېلىپ قالغان مېلىكلارنى

پاكلاش ئۈچۈن زاكاتنى پەرز قىلدى. ئاللاھ مال مۈلۈكۈڭلارنىڭ ھايات قالغانلارغا يېتىشى ئۈچۈن سىلەرگە مىراسنى پەرز قىلدى.» بۇنى ئاڭلاپ ئۆمەر رەزىيەللاھۇ ئەنھۇ «ئاللاھۇ ئەكبەر» دېدى. پەيغەمبەر سەللەللاھۇ ئەلەيھى ۋەسسالەم ئاخىرىدا مۇنداق دېدى: (أَلَا أُخْبِرُكَ بِخَيْرِ مَا يَكْنِزُ الْمَرْءُ الْمَرْأَةُ الصَّالِحَةُ إِذَا نَظَرَ إِلَيْهَا سِرَّتُهُ وَإِذَا أَمَرَهَا أَطَاعَتْهُ وَإِذَا غَابَ عَنْهَا حَفِظَتْهُ) «مەن كىشىنىڭ مېلىنىڭ ئەڭ ياخشىسىنى دەپ بېرەي. ئۇ بولسىمۇ ئېرى ئۇنىڭغا قارىغاندا ئېرىنى خۇشال قىلىدىغان، ئېرى بۇيرۇق قىلغاندا بۇيرۇقىغا ئىتائەت قىلىدىغان، ئېرى يوق چاغدا ئۇنىڭ مەنپەئەتىنى مۇھاپىزەت قىلىدىغان سالىھە ئايال دۇر.» (ئەبۇ داۋۇد توپلىغان؛ ئىمام نەۋەۋىي ئەلىمەجمۇدتا رىۋايەت قىلىپ مۇسلىمنىڭ شەرتىگە چۈشكەن (سەھىھ) دېگەن؛ ۋادىئىي سەھىھ مۇسنەدتە مۇسلىمنىڭ شەرتىگە چۈشكەن (سەھىھ) دېگەن)

ئاياللارنىڭ ئېرىگە ئىتائەت قىلىشنىڭ ۋاجىپلىقى

توغرىسىدا

13- ئابدۇللاھ ئىبنى ئەبۇ ئەۋفا رەزىيەللاھۇ ئەنھۇدىن مۇنداق

رىۋايەت قىلىندۇ: مۇئاز ئىبنى جەبەل رەزىيەللاھۇ ئەنھۇ شامدىن قايتىپ كەلگەندە پەيغەمبەر سەللەللاھۇ ئەلەيھى ۋەسسالەمگە سەجدە قىلدى. پەيغەمبەر سەللەللاھۇ ئەلەيھى ۋەسسالەم «بۇ نېمە ئىش، ئى مۇئاز؟» دېدى. مۇئاز رەزىيەللاھۇ ئەنھۇ «مەن شامغا

بېرىپ، ئۇ يەردىكى خەلقنىڭ پوپلارغا ۋە ئېسىل زادىلەرگە سەجدە قىلىدىغانلىقىنى كۆردۈم. شۇنىڭ بىلەن بۇنى سىلگە قىلىشنى لايىق كۆردۈم» دېدى. پەيغەمبەر سەللەللاھۇ ئەلەيھى ۋەسەللەم مۇنداق دېدى: (فَلَا تَفْعَلُوا فَإِنِّي لَو كُنْتُ آمَرًا أَحَدًا أَنْ يَسْجُدَ لِغَيْرِ اللَّهِ لَأَمَرْتُ الْمَرْأَةَ أَنْ تَسْجُدَ لَزَوْجِهَا وَالَّذِي نَفْسُ مُحَمَّدٍ بِيَدِهِ لَا تُوَدِّي الْمَرْأَةَ حَقَّ رَبِّهَا حَتَّى تُوَدِّيَ حَقَّ زَوْجِهَا وَلَوْ سَأَلَهَا نَفْسُهَا وَهِيَ عَلَى قَتَبٍ لَمْ تَمْنَعْ) «ئۇنداق قىلىمىغن. ئەگەر مەن بىراۋنى ئاللاھتىن باشقا بىرىگە سەجدە قىلىشقا بۇيرۇيدىغان بولسام، ئاياللارنى ئېرىگە سەجدە قىلىشقا بۇيرۇيدىغان بولاتتىم. مۇھەممەدنىڭ نەپسى قۇدرەت قولىدا بولغان ئاللاھ بىلەن قەسەمكى، ھېچقانداق بىر ئايال تاكى ئېرىنىڭ ھەققىنى ئادا قىلمىغۇچە، ئاللاھنىڭ ھەققىنى ئادا قىلغان بولمايدۇ. ئەگەر ئېرى ئۇنىڭدىن مۇناسىۋەتنى تەلەپ قىلسا، تۆگىسىنىڭ ئىگىرى ئۈستىدە بولغان تەقدىردىمۇ ئېرىنىڭ تەلپىنى رەت قىلمىسۇن.» (ئىبنى ماجە توپلىغان؛ ئەلبانى سەھىھ ئىبنى ماجەدە ھەسەن سەھىھ دېگەن؛ ئەلبانى ئىرۋائۇل غەلىلە ئىسنادى ھەسەن دېگەن؛ مۇنزىرى تەرغىپ ۋەتتەرەبىتا ئىسنادى سەھىھ ياكى ھەسەن دېگەن)

نامەھرەم ئاياللار بىلەن يالغۇز قېلىشنىڭ ھارام ئىكەنلىكى
14- پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ھېچكىم نامەھرەم ئايال بىلەن يالغۇز قالماستۇن. كىم

شۇنداق قىلىدىكەن، ئۇلارنىڭ ئۈچىنچىسى شەيتان بولىدۇ.» (ئىمام ئەھمەد 109؛ ترمىزى 1091، 2165؛ نەسائىي - سۈنەن كۇبرا 9219؛ ھاكىم، ئىبنى ھىببان، بەززار، ئەبۇ يەئلا قاتارلىق مۇھەددىسلەر توپلىغان سەھىھ ھەدىس)

15 - ئۇقبە ئىبنى ئامىر رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللەللاھۇ ئەلەيھى ۋەسسالەم «نامەھرەم ئاياللارنىڭ يېنىغا كىرىشتىن ساقلىنىڭلار!» دېدى. شۇنىڭ بىلەن، ئەنسارىيلاردىن بىرى «ئى ئاللاھنىڭ رەسۇلى! ئەرنىڭ ئەر تۇغقانلىرى (نىڭ ئاياللارنىڭ يېنىغا كىرىشى) توغۇرلۇق نېمە دەيدىلا؟» دەپ سورىۋىدى، پەيغەمبەر سەللەللاھۇ ئەلەيھى ۋەسسالەم جاۋابەن: «ئەرنىڭ ئەر تۇغقانلىرى (ئايال ئۈچۈن) ئۆلۈمدۇر» دېدى. (بۇخارى 4831؛ مۇسلىم 4037؛ سالىھلارنىڭ باغچىسى 1629 - نومۇرلۇق ھەدىس)

ئايال كىشىنىڭ مەھرەمسىز سەپەر قىلىشى چەكلەنگەنلىكى توغرىسىدا

16 - پەيغەمبەر سەللەللاھۇ ئەلەيھى ۋەسسالەم مۇنداق دېگەن: «ھېچبىر ئايال مەھرەمسىز سەپەر قىلمىسۇن.» (بۇخارى 1862؛ مۇسلىم 1341)

17 - ئىبنى ئابباس رەزىيەللاھۇ ئەنھۇدىن مۇنداق رىۋايەت قىلىندۇ: مەن پەيغەمبەر سەللەللاھۇ ئەلەيھى ۋەسسالەمنىڭ

خۇتبىدە مۇنداق دېگەنلىكىنى ئاڭلىدىم: «ئەر كىشى مەھرىمى بولمىغان ئايال بىلەن يالغۇز قالمىسۇن. ئايال كىشى پەقەت مەھرىمنىڭ ھەمراھلىقىدىلا سەپەر قىلسۇن.» بۇنى ئاڭلىغان كىشىلەردىن بىرى ئورنىدىن تۇرۇپ تۇرۇپ «ئى ئاللاھنىڭ رەسۇلى! ئايال ھەجگە كەتتى، مەن ئۆزۈمنى پالانچى غازاتقا تىزىملايتتىم» دېدى. پەيغەمبەر سەللەللاھۇ ئەلەيھى ۋەسەللەم ئۇنىڭغا «بېرىپ ئايالنىڭ بىلەن بىللە ھەج قىلغىن» دېدى. (ئىمام شافىي 1\286؛ ئىمام ئەھمەد 1\222؛ ئىمام بۇخارى 4\18؛ مۇسلىم 1341؛ ئىبنى ماجە 2900؛ ئىبنى ئەبۇ شەيبە؛ ئىبنى خۇزەيمە؛ ئىبنى ھىببان؛ ئەبۇ يەئلا؛ تەبرىنى؛ بەيھەقى) [تەپسىلاتى - كومېتت - 17 - 316]

ئەرلەرنىڭ يات ئايالىنى، ئاياللارنىڭ يات ئەرنى تۇتۇشنىڭ، بەدىنىنىڭ ھەر قانداق بىر يېرىنىڭ قارشى تەرەپنىڭ بەدىنى بىلەن

تېگىشىشنىڭ ھاراملىقى توغرىسىدا

18 - مەئقەل ئىبنى يەسار رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: (لئن يطعن في رأس أحدكم بمخيط من حديد خير له من أن يمس امرأة لا تحل له) «سەلەردىن بىرىڭلارنىڭ ئۆزىگە ھالال بولمايدىغان نامەھرەم ئايالنى تۇتقىنىدىن، بېشىغا بېگىز كىرگىنى

ياخشىراقتۇر.»(تەبرانى ئەلكەبىر - 486 - دە رىۋايەت قىلغان؛
ئەلبانى سەھىھ جامىئە - 5045 - تە سەھىھ دېگەن)

يات ئاياللار بىلەن قول ئېلىشىپ كۆرۈشۈشنىڭ ھاراملىقى
توغرىسىدا

19 - مۆمىنلەرنىڭ ئانىسى ئائىشە رەزىيەللاھۇ ئەنھا مۇنداق
دېگەن: {« واللّٰه ما مست يد رسول الله صلى الله عليه وسلم يد امرأة قط، ما كان
يباعهن إلا بالكلام.» صحيح البخاري تفسير القرآن (4891)، صحيح مسلم الإمارة
(1866)، سنن أبو داود الخراج والإمارة والفیء (2941)، سنن ابن ماجه الجهاد
(2875)، مسند أحمد بن حنبل (270/6). } «ئاللاھ بىلەن قەسەمكى،
پەيغەمبەر سەللەللاھۇ ئەلەيھى ۋەسەللەمنىڭ قولى يات
ئايالنىڭ قولىغا ئەسلا تېگىپ باقمىغان ئىدى. ئۇ زات
ئاياللاردىن پەقەت ئاغزاكى بەيئەت ئالاتتى.» (بۇ ھەدىسنى
بۇخارى، مۇسلىم، ئەبۇ داۋۇد، ئىبنى ماجە ۋە ئىمام ئەھمەد
قاتارلىقلار خاتىرىلىگەن) ئاللاھ ئەزە ۋەجەللە قۇرئاندا مۇنداق
دېگەن: {ھەقىقەتەن، رەسۇلۇللاھ ئاراڭلاردىكى ئاللاھ (نىڭ رازىلىقى)
نى ۋە ئاخىرەت (تىكى ئەجر - مۇكاپاتنى) ئۈمىد قىلغانلار ئۈچۈن،
شۇنداقلا ئاللاھنى كۆپ زىكر قىلغانلار ئۈچۈن ياخشى
ئۆلگەندۇر.} (سۈرە ئەھزاب، 21 - ئايەت)

20 - ئەسما بىنتى ئەبۇ يەزىن رەزىيەللاھۇ ئەنھا مۇنداق دېگەن
«قال حين بيعته للنساء: إني لا أصافح النساء.» سنن النسائي البيعة (4181)، سنن ابن

ماجه الجهاد (2874) ، مسند أحمد بن حنبل (357/6) ، موطأ مالك الجامع (1842). «پەيغەمبەر سەللەللاھۇ ئەلەيھى ۋەسەللەم ئاياللاردىن بەيئەت ئالغاندا مەن ئاياللار بىلەن قول ئېلىشىپ كۆرۈشمەيمەن» دېدى. (بۇ ھەدىسنى نەسائىي، ئىبنى ماجە، ئىمام ئەھمەد، ئىمام مالىك خاتىرىلىگەن؛ سەھىھ ھەدىس)

ئاياللارنى باشچى قىلىۋېلىشنىڭ چەكلەنگەنلىكى توغرىسىدا

21- ئەبۇ بەكرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: {لَنْ يَفْلَحَ قَوْمٌ وَلَوْ أَمَرَهُمْ امْرَأَةٌ} «ئاياللارنى باشچى قىلىۋالغان قەۋم ھەرگىز بەختكە ئېرىشەلمەيدۇ.» (بۇخارى 4425؛ ترمىزى 2262؛ نەسائىي 5388؛ مۇسەد ئەھمەد 5-45)

22- ئەبۇ مۇسا ئەشئەرىي رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «مەن (ئۆلۈك ئۈچۈن) دات-پەرياد ئۇرغان، چېچىنى چۈشۈرگەن ۋە بالا-مۇسبەتتە (سەبر قىلالماي) كىيىملىرىنى يىرتقان ھەر-بىر ئايالدىن ئادا-جۇدامەن.» (بۇخارى 1296؛ مۇسلىم 104)

يولدىشى بىلەن بىر يەردە ياشاۋاتقان ئايالنىڭ،

يولدىشىنىڭ رۇخسىتىسىز رامزان روزىسىدىن باشقا نەپلە روزىلارنى تۇتۇشنىڭ چەكلەنگەنلىكى توغرىسىدا

23 - «پەيغەمبەر سەللەللاھۇ ئەلەيھى ۋەسەللەم يولدىشى يېنىدا بولغان ئايالنىڭ، رامزان روزىسىدىن باشقا نەپلە روزىلارنى يولدىشىنىڭ رۇخسىتىسىز تۇتۇشىدىن چەكلىدى.» (بۇخارى 5195؛ مۇسلىم 1026؛ ترمىزى 782؛ ئەبۇ داۋۇد 2458؛ ئىبنى ماجە 1761؛ ئىمام ئەھمەد 444\2؛ دارىمىي 1720)

24 - ئائىشە رەزىيەللاھۇ ئەنھۇ مۇنداق دېگەن: «پەيغەمبەر سەللەللاھۇ ئەلەيھى ۋەسەللەم ئاياللارنىڭ بېشىنى چۈشۈرۈشنى چەكلىدى.» (ترمىزى 914؛ نەسائىي 5049؛ سەھىھ) [تەپسىلاتى - پەتۋا كومىتېتى - 18988 - پەتۋا]

25 - ئەبۇ سەئىد خۇدرى رەزىيەللاھۇ ئەنھۇ دادىسىدىن رىۋايەت قىلدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئەر كىشى ئەر كىشىنىڭ ئەۋرىتىگە قارىمىسۇن؛ ئايال كىشى ئايال كىشىنىڭ ئەۋرىتىگە قارىمىسۇن.» (ئىمام ئەھمەد 11173؛ مۇسلىم 512؛ ترمىزى 2717)

26 - پەيغەمبەر سەللەللاھۇ ئەلەيھى ۋەسەللەم مۇنداق دېگەن: «بىر كىشى بىر ئايالغا (نىكاھلىنىپ) ئۇنىڭغا بىر

چاڭگال يېمەكلىكىنى مەھر ھېسابىدا بەرسە، ئايال كىشى ئۇ
ئەرنىڭ ھالال خوتۇنى بولىدۇ.» (ئەھمەد 355\3؛ داراقۇتنى
243\2؛ خاتىپ - تارىخۇل باغداد - 365\6؛ بەيھەقى 238\7؛ سەھىھ
ھەدىس) [تەپسىلاتى - كومپىت - 80\19]

زىندان ساقلىنىش ۋە تىلىنى ساقلاش — غەيۋەت، يامان
سۆز، ئېغىز زىناسى (يەنى نامەھرەملەر بىلەن پاراڭ - سېلىشىپ
سۆھبەتداش بولۇش)، ناخشا قاتارلىق تىل بىلەن ئېيتىلىدىغان
بارلىق يامانلىقلاردىن ساقلىنىش كېرەكلىكى ۋە بۇنىڭ
مۇكاپاتىنىڭ جەننەت ئىكەنلىكى توغرىسىدا

27 - سەھل ئىبنى سەئىد رەزىيەللاھۇ ئەنھۇدىن رىۋايەت
قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق
دېگەن: «كىم ماڭا ئىككى پاچىقى ئارىسىدىكى (ئەۋرىتى) بىلەن
ئىككى ئېڭىكى ئارىسىدىكى (تىلى) نى ساقلاشقا كاپالەت
بەرسە، مەن ئۇنىڭ جەننەتكە كىرىشىگە كاپالەت
بېرىمەن.» (بۇخارى 6807)

كىيىم كېچەك، ھەرىكەت ۋە باشقا جەھەتلەردە ئەرلەرنىڭ
ئاياللارغا، ئاياللارنىڭ ئەرلەرگە ئوخشىۋېلىشىنىڭ ھارام
ئىكەنلىكى [ئىمام نەۋەۋىي]

28- ئىبنى ئابباس رەزىيەللاھۇ ئەنھۇماندىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم ھەزىلەك ئەرلەرگە ۋە ئەرگەكسەدەك ئاياللارغا لەنەت قىلدى.» (بۇخارى 5436)

29- يەنە بىر رىۋايەتتە مۇنداق كەلگەن: «پەيغەمبەر سەللەللاھۇ ئەلەيھى ۋەسەللەم ئاياللارغا ئوخشۇالغان ئەرلەرگە ۋە ئەرلەرگە ئوخشۇالغان ئاياللارغا لەنەت قىلدى.» (بۇخارى 5435؛ رىيازۇس سالىھىن 1632)

30- ئەبۇ ھۇرەيرە رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم ئاياللارغا ئوخشاش كىيىنگەن ئەرلەرگە، ئەرلەرگە ئوخشاش كىيىنگەن ئاياللارغا لەنەت قىلدى.» (ئەبۇ داۋۇد 3575؛ رىيازۇس سالىھىن 3547)

جەننەتنىڭ پۇرىقىنىمۇ پۇرىيالىمايدىغان ئاياللارنىڭ سۈپىتى
31- ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئىككى تۈرلۈك جەھەننەم ئەھلى بار، مەن ئۇلارنى تېخى كۆرمىدىم. (بىرىنجىسى،) يېنىدا كالىنىڭ قۇيرۇقىدەك (توم) قامچا بولغان، شۇ قامچىسى بىلەن ئىنسانلارنى ئۇرغانلار.

(ئىككىنچىسى،) كىيىم كىيىۋالغىنىغا قارىماستىن يالىڭاچ كۆرىنىدىغان، ئاللاھقا ئىتائەت قىلىشتىن ئېزىپ باشقا ئاياللارنىمۇ ئۆزلىرىگە ئوخشاش بولۇشقا زورلىغان ۋە باشلىرىنى تۆگىنىڭ ئەگرى لوكسىغا ئوخشاش (يوغىنىتىۋالغان) ئاياللاردۇر. مانا مۇشۇنداق ئاياللار جەننەتكە كىرەلمەيدۇ، ھەتتا ئۇنىڭ پۇرىقىنىمۇ پۇرىيالىمايدۇ. ھالبۇكى، جەننەتنىڭ خۇش پۇرىقى مۇنداق مۇنداق (يەنى تولىمۇ يىراق جايلارغىچە) يېتىپ تۇرىدۇ.» (مۇسلىم 3971؛ رىيازۇس سالىھىن 1634)

فەقەھ ئىبنى ئۇسەيمىن رەھىمەھۇللاھ ھەدىستىكى «يېنىدا كالىنىڭ قۇيرۇقىدەك (توم) قامچا بولغان، شۇ قامچىسى بىلەن ئىنسانلارنى ئۇرغانلار» دېگەن جۈملىنى مۇنداق شەرھلىگەن: يەنى، كىشىلەرنى ناھەق ئۇرغان ئەسكەر، ساقچى ۋە دۆلەت خادىملىرىدۇر. (ئىبنى ئۇسەيمىن «رىيازۇس سالىھىن شەرھى»، 298\5)

ئىمام نەۋەۋىي رەھىمەھۇللاھ بۇ ھەدىس توغرىسىدا مۇنداق دېگەن: ھەدىستىكى «كاسيات عاريات» كەلىمىسى توغرىسىدا مۇنداق دېيىلگەن: ئاللاھ تائالانىڭ نېمەتلىرىگە ئېرىشكەن ئەمما شۈكۈردىن ئۇزاق ئاياللاردۇر؛ بەدىنىنىڭ بىر قىسمىنى ئوراپ، بىر قىسمىنى — گۈزەللىكىنى كۆرسىتىش ئۈچۈن — ئېچىۋالغان ئاياللاردۇر؛ بەدىنىنىڭ (يەنى بەدىنىدىكى قايسى بىر ئەزاسىنىڭ) رەڭگى كۆرۈنۈپ قالغۇدەك دەرىجىدە نېپىز كېيىنگەن ئاياللاردۇر. ھەدىستىكى

«مائلات» كەلىمىسىنىڭ كۆرسىتىدىغىنى — ئاللاھ تائالاغا ئىتائەت قىلىشتىن يۈز ئۆرۈپ، ساقلىشى - يوشۇرۇشى كېرەك بولغان يەرلىرىنى ساقلىمىغان - يوشۇرمىغان ئاياللاردۇر. ھەدىستىكى «مىيالات» قىلغان يامان ئىشلىرىنى باشقا ئاياللارغىمۇ ئۆگىتىدىغان ئاياللار دېمەكتۇر. بۇ ئىككى ئىپادىنىڭ بەدەن ئەزالىرىنى، زىننەتلىرىنى كۆرسىتىپ مېڭىپ يۈرىدىغان ئاياللار ئىكەنلىكىمۇ بايان قىلىنغان. يەنە، بۇ ئىككى ئىپادىنىڭ چاچلىرىنى پاھىشە ئاياللاردەك (پاخپايتىپ، بۇدرە چىقىرىپ، پاسون چىقىرىپ) تارتىۋالغان ۋە باشقا ئاياللارنىڭ چېچىنىمۇ بۇ شەكىلدە تاراپ (ياساپ) قويغان ئاياللار دېگەن مەنىدە ئىكەنلىكىمۇ بايان قىلىنغان. ھەدىستىكى «بېشى تۆگىنىڭ ئەگرى لوگىسىغا ئوخشاش قىلىۋالغان» كەلىمىسىنىڭ مەنىسى — ياغلىق، رەخت پارچىسى دېگەندەك نەرسىلەرنى (چېچىغا ئوراش، ئۈستىگە ياغلىق چىگىش) بىلەن بېشىنى يوغىنىتىۋالغان ئاياللارنى كۆرسىتىدۇ. (ئىبنى ئۇسەيمىن «رىيازۇس سالىھىن شەرھى»، 297\5)

فەقەھ ئىبنى ئۇسەيمىن رەھىمەھۇللاھ بۇ ھەدىس توغرىلىق مۇنداق دېگەن: كىيىم كىيىۋالغان تەقدىردىمۇ يالڭاچ ھېسابلانغان ئاياللار ھەققىدە تۈرلۈك شەرھلەر مەۋجۇت. (جەھەننەمنىڭ پۇرىقىنىمۇ پىريالمايدىغان) بۇنداق ئاياللار ماددىي جەھەتتە كىيىم كىيىۋالغان بولسىمۇ، مەنئىي جەھەتتىن يالڭاچ، تەقۋادىن ئۇزاق ئاياللاردۇر. چۈنكى، ئاللاھ تائالا قۇرئان كەرىمدە **«تەقۋالىق لىباسى تېخىمۇ ياخشىدۇر»** (ئەئراف سۈرىسى، 26 - ئايەت) دېگەن. بۇنىڭغا

بنائەن، بۇ ھەدىس پۈتكۈل پاسق ۋە گۇناھكار ئاياللارنى ئۆز ئىچىگە ئالىدۇ. تەقۋادىن يىراق ئاياللار تولۇق ھىجابلىنىۋالغان تەقدىردىمۇ بۇ ھەدىسنىڭ دائىرىسىگە كىرىپ كېتىدۇ. چۈنكى، ئۇنىڭ كىيىنىشتىكى مەقسىدىكى كۆرۈنۈشتىكى كىيىنىش بولسىمۇ، ئۇ تەقۋادىن ئۇزاق تۇر. تەقۋادىن ئۇزاق بولغان كىشى يالىڭاچتۇر.

«كىيىم كىيگىنى بىلەن يالىڭاچ ئاياللار» ئىپادىسى

توغرۇلۇق مۇنداق دېيىلگەن: ئۈستىدە كىيىملەر بار، كىيىم كىيگەن؛ بىراق، كىيىملىرى تەلەپ قىلىنغانى بويىچە بەدىنىنىڭ ھەممە يېرىنى ئوراپ تۇرمىغان ئاياللاردۇر. بۇ ھالەت بىر بولسا كىيگەن كىيىمنىڭ تار بولۇپ، بەدەن شەكلىنى كۆرسىتىپ بېرىشى بىلەن، ياكى كىيىمنىڭ نېپىز بولۇپ بەدىنىنى (بېلىكىنى، پاچىقىنى) كۆرسىتىپ تۇرۇشى بىلەن، ياكى قىسقا بولۇپ، بەدىنىنىڭ بەزى يەرلىرىنىڭ ئوچۇق قېلىشى بىلەن ئوتتۇرىغا چىقىدۇ. بۇ خىلدىكى كىيىم كىيگەن ئاياللارنىڭ ھەممىسى «كىيىم كىيىۋالغان يالىڭاچ» ئاياللار ھېسابلىنىدۇ.

ھەدىستىكى «مىيالات» كەلىمىسى ھەققىدە مۇنداق دېيىلگەن: بۇلار تولۇق ھىجابلانماستىن يېرىپ-يالىڭاچ كىيىنىش، خۇش-پۇراق بۇيۇملارنى سۈرۈش قاتارلىق ۋاسىتىلەر بىلەن باشقىلارنى ئازدۇرۇپ پىتىگە چۈشۈرگەن ئاياللاردۇر.

ھەدىستىكى «مائالات» كەلىمىسى — ھەقتىن ۋە ئەدەپ-ھايادىن ئۇزاقلىشىپ ئازغان ئاياللاردۇر. بۇنداق ئاياللارنى

كوچىلاردا لوپياڭشىپ، بەدىنىنى ئېتىپ، ئەرلەردەك كۈچلۈك - كۈچلۈك دەسسەپ ماڭغان ھالەتتە كۆرسەن. ھەتتا، بەزى ئەرلەر ئۇ ئاياللاردەك تاقىلداپ دەسسەپ ماڭالمايدۇ. يەنە بەزى قىز - ئاياللار باركى، يېنىدىكى دوست - يارەنلىرى بىلەن كۈلۈشىدۇ ۋە پىتىنگە سەۋەب بولغۇدەك دەرىجىدە ئاۋازىنى يۇقىرى كۆتۈرىدۇ. شۇنداقلا، دۇكاندارنىڭ يېنىغا كېلىپ ئۇنىڭ بىلەن سودا - سېتىققا كىرىشىپ كېتىدۇ، دۇكاندارلار بىلەن قوشۇلۇپ كۈلىدۇ، ھەتتا دۇكاندارنىڭ ياردەم قىلىشى ئۈچۈن ئۇنىڭغا قولىنى ئۇزىتىدۇ. ۋە باشقا پىتىنلەر، شەرمەندىكىلەر... ھېچ شۈبھە يوقى بۇلارنىڭ قايسى بىرى بىلەن مەشغۇل بولغان ئاياللار ھەدىستىكى ھەقتىن ئازغان ئاياللار تۈرىگە تەۋە.

«بېشىنى تۆگىنىڭ ئەگرى لوكسىدەك قىلىۋالغان

ئاياللار». ھەدىستىكى «لابخت» تۆگىلەرنىڭ بىر تۈرىدۇر. بۇنداق تۆگىلەرنىڭ ئوڭغا ياكى سولغا يېتىۋالىدىغان ئۇزۇن لوكسى بار. بۇنداق ئاياللارمۇ چېچىنى سولغا ياكى ئوڭغا قىسايتىپ پاسون چىقىرىدۇ، ياكى بېشىنى تۆگىنىڭ لوكسىدەك يوغىنىتىپ، كۆپتۈرۈۋالىدۇ. بەزى ئالىملار مۇنداق دېگەن: بۇنداق ئاياللار ئەرلەر بېشىغا سەللە ئورغاندەك، بېشىغا رەخت پارچىلىرىنى ئورايىدۇ، بۇنىڭ بىلەن (جەلبىكار كۆرۈنۈش ئۈچۈن) ئۇنىڭ ئۈستىگە ياغلىق چېگىدۇ - دە، بېشى تۆگىنىڭ لوكسىدەك يوغان كۆرىنىدۇ. قانداق بولمىسۇن، بۇ خىلدىكى ئاياللار بېشىنى زىننەتلەپ، (ھەر خىل

ئۇسۇلدا) گۈزەللەشتۈرىدۇ.

«مانا بۇنداق ئاياللار جەننەتكە كىرەلمەيدۇ، ھەتتا

ئۇنىڭ خۇش پۇرىقىنىمۇ پۇرىيالمىدۇ.» چۈنكى، بۇلار ھەق

يولدىن سايقان، تولۇق ھىجابلانماستىن بەدىنىنىڭ بەزى جايلىرىنى

ھەتتا كۆپ قىسمىنى ئېچىۋېلىش سەۋەبلىك يالڭاچتۇر. بېشىدا

پىتىگە سەۋەب بولىدىغان ھەر تۈرلۈك (گۈزەللەشتۈرگۈچى) زىننەتلەر

بار. بۇنداق خوتۇنلار جەننەتتىن ئۇزاق بولۇش بىلەن تەھدىت

قىلىنغان. بۇ ھەدىس، بۇلاردەك كىيىنىشنىڭ چوڭ گۇناھلار

جۈملىسىدىن ئىكەنلىكىنى كۆرسىتىدۇ. (مۇھەممەد سالىھ ئەبىنى

ئۇسەيمىن «رىيازۇس سالىھىن شەرھى»، 5- جىلد، 299 - ،

300 - بەتلەر)

ئاياللارنىڭ يۈزىنى يېپىشنىڭ پەرز ئىكەنلىكى توغرىسىدا

33 - خەيبەر فەتھىدىن كېيىن پەيغەمبەر سەللەللاھۇ ئەلەيھى

ۋەسەللەم سەفەيە (رەزىيەللاھۇ ئەنھا) نى نىكاھلاپ ئالدى. كىشىلەر

توي زىياپىتىدىن كېيىن «پەيغەمبەر سەللەللاھۇ ئەلەيھى ۋەسەللەم

ئۇ چوكانى نىكاھلاپ ئالغانىمىدۇ ياكى دېدىكى قىلغانىمىدۇ؟ ئەگەر

پەيغەمبەر سەللەللاھۇ ئەلەيھى ۋەسەللەم ئۇنىڭ يۈزىنى ياپسا،

نىكاھلاپ ئالغان بولىدۇ. يۈزىنى ياپمىسا، دېدىكى قىلغان بولىدۇ»

دېيىشتى.

پەيغەمبەر سەللەللاھۇ ئەلەيھى ۋەسەللەم ئۇلارغا مىنىدىغان

ۋاقتتا ئۇنىڭ يۈزىنى ياپتى، ئۇ چوكان پەيغەمبەر سەللەللاھۇ ئەلەيھى ۋەسەللەمنىڭ ئارقىسىغا مىنگەشتى. كىشىلەر بۇنىڭدىن پەيغەمبەر سەللەللاھۇ ئەلەيھى ۋەسەللەمنىڭ ئۇ چوكاننى نىكاھلاپ ئالغانلىقىنى ئۇقتى. مەدىنىگە يېقىنلاشقاندا، پەيغەمبەر سەللەللاھۇ ئەلەيھى ۋەسەللەم تۆڭىنى چاپتۇردى، بىزمۇ ھەم چاپتۇردۇق. توساتتىن تۆگە تېپىلىپ كېتىپ، پەيغەمبەر سەللەللاھۇ ئەلەيھى ۋەسەللەم ئايالى بىلەن بىرگە تۆڭىدىن يىقىلغاندى، ئۇ دەرھال ئورنىدىن تۇرۇپ ئايالىنىڭ يۈزىنى ياپتى. ئاياللار بۇ ئىشنى كۆرۈپ «ئاللاھ بۇ يەھۇدىي خوتۇننى (بىزدىن) يىراق قىلغاي!» دېيىشتى. (مۇسلىم 1365 - نومۇرلۇق ھەدىس؛ بۇ ھەدىسنىڭ باش قىسمى بۇخارى 2235 - نومۇرلۇق ھەدىستىمۇ بايان قىلىنغان)

ئاللاھ تائالا مۇنداق دېگەن: {ئەي پەيغەمبەر! ئاياللىرىڭغا، قىزلىرىڭغا ۋە مۆمىنلەرنىڭ ئاياللىرىغا ئېيتقىنكى، پۈركەنجى بىلەن بەدىنىنى ئورنىۋالسۇن، بۇنداق قىلغاندا ئۇلارنىڭ (ھۈر ئاياللار ئىكەنلىكى) ئەڭ ئوڭاي تونۇلىدۇ - دە، باشقىلار ئۇلارغا چېقىلمايدۇ. ئاللاھ (بەندىلىرىگە) ناھايىتى مەغپىرەت قىلغۇچىدۇر، ناھايىتى مېھرىبانىدۇر.} (سۈرە ئەھزاب، 59 - ئايەت) ئاللاھ پەيغەمبەر سەللەللاھۇ ئەلەيھى ۋەسەللەم بىلەن قوشۇپ مۆمىنلەرنىڭ ئاياللىرىنىمۇ تولۇق ئورۇنشىقا بۇيرىغان. يۇقارقى ھەدىس مۇنۇ ئايەتنىڭ ئەمەلىيىتىدىن بىرىدۇر.

34 - ئىبنى ئۇمەر رەزىيەللاھۇ ئەنھۇ رىۋايەت قىلىدۇ: پەيغەمبەر

سەللەللاھۇ ئەلەيھى ۋەسەللەم مۇنداق دېگەن: «ھەجگە ئېھرام باغلىغان ئايال نىقاب ۋە پەلەي كەيمسۇن.» (بۇخارى - ھەج؛ مۇسلىم - ھەج؛ ئەبۇ داۋۇد - ھەج؛ مالىك - ھەج)

ئىسلام پېشۋاسى ئىبنى تەيمىيە رەھىمەھۇللاھ مۇنداق دېگەن: ھەجگە ئېھرام باغلىغان ئايالنىڭ يۈزىگە نىقاب تاقىشىنىڭ، قولغا پەلەي كىيىشىنىڭ چەكلەنگەنلىكى سەھىھ ھەدىستە ئىسپاتلانغان.

يۇقارقى ھەدىستىن ھەجگە ئېھرام باغلىمىغان - نورمال ھالەتتىكى ئاياللارنىڭ ئادەتتە نىقاب ۋە پەلەي كىيىدىغانلىقى (رەسۇلۇللاھنىڭ تىلى بىلەن) ئوچۇق مەلۇمۇق، بۇنىڭدىن (پەيغەمبەر سەللەللاھۇ ئەلەيھى ۋەسەللەمنىڭ دەۋرىدە) ئاياللارنىڭ ئادەتتە نىقاب ۋە پەلەي كىيىدىغانلىقى ئومۇملاشقانلىقى ئېنىق. بۇ ھەدىستىن يەنە، ئۇلارنىڭ يۈزى ۋە قولىنى ياپىدىغانلىقى بىلىنىشىگىلىك. (ئىمام ئىبنى تەيمىيە «مەجمۇئۇل پەتۋا» 15 - جىلد، 371 - ، 372 - بەتلەر)

بۇ ھەدىس پەيغەمبەر سەللەللاھۇ ئەلەيھى ۋەسەللەمنىڭ دەۋرىدە مۇسۇلمان ئاياللارنىڭ يۈزىنى يېپىپ، قولغا پەلەي كىيىدىغانلىقىنى ئېنىق كۆرسىتىدۇ. ئۇنداقتا، ئاياللار ھەج دە نامەھرەملەر ئالدىدا يۈزىنى ئېچىۋېتەمدۇ؟ ياق، ئوخشاشلا ياپىدۇ. دەلىلى بۇ:

35 - مۇئەننەلەرنىڭ ئانىسى ئائىشە رەزىيەللاھۇ ئەنھا مۇنداق دەيدۇ: بىز پەيغەمبەر سەللەللاھۇ ئەلەيھى ۋەسەللەم بىلەن بىرلىكتە

ئېھرامدىكى چېغىمىزدا يولۇچىلار يېنىمىزدىن ئۆتەتتى. ئۇلار يېقىنلاپ كەلگەندە بىز جىلبابىمىزنى چۈشۈرۈپ يۈزىمىزنى يېپىۋالاتتۇق. ئۇلار ئۆتۈپ كەتكەندە يۈزىمىزنى ئاچاتتۇق. (ئەبۇ داۋۇد 1833؛ ئىبنى ماجە 2935؛ ئىبنى خۇزەيمە «سەھىھ ئىبنى خۇزەيمە» 4-203 تە سەھىھ دېگەن، ئەلبانى «جىلبابۇل مەرئەتىل مۇسلىمە» دە سەھىھ دېگەن)

36- ئەسما بىنتى ئەبۇ بەكرى رەزىيەللاھۇ ئەنھا مۇنداق دېگەن: «بىز نامەھرەم ئەرلەرنىڭ ئالدىدا يۈزىمىزنى ياپاتتۇق.» (ئىبنى خۇزەيمە 4-203، ھاكىم 1-624؛ ئىمام ھاكىم بۇ ھەدىسنى سەھىھ دېگەن، ئىمام زەھەبى بۇ ھەدىسنىڭ سەھىھلىكىگە قوشۇلغان. بۇ ھەدىسنى شەيخ ئەلبانى «جىلبابۇل مەرئەتىل مۇسلىمە» دە ناملىق ئەسەردە سەھىھ دېگەن)

37- جابر ئىبنى ئابدۇللاھ رەزىيەللاھۇ ئەنھۇ مۇنداق دەيدۇ: پەيغەمبەر سەللەللاھۇ ئەلەيھى ۋەسسالەم: «بىرىڭلار بىرەر ئايالغا ئۆيلەنمەكچى بولسا، ئۇ ئايالنىڭ ئۆزىنى جەلپ قىلىدىغان تەرەپلىرىنى كۆرۈش ئىمكانىيىتى بولغان تەقدىردە، ئۇنى كۆرۈشكە تىرىشسۇن!» دېدى. مەن بىر قىزنى نىكاھىمغا ئالماقچى بولدۇم ۋە يوشۇرۇپلىنىپ تۇرۇپ، ئۇنىڭ مېنى ئۆزىگە جەلپ قىلىدىغان ۋە نىكاھىمغا ئېلىشقا تۈرۈتكە بولغان تەرەپلىرىنى كۆرگەندىن كېيىن (ئۇنى) نىكاھىمغا ئالدىم. (ئەبۇ داۋۇد: 2082؛ ئەلبانى «ھەسەن» دېگەن؛ جەمئۇلفەۋائىد 4104- نومۇرلۇق ھەدىس)

بۇ ھەدىستىنىمۇ ئوخشاشلا پەيغەمبەر سەللەللاھۇ ئەلەيھى ۋەسەللەمنىڭ دەۋرىدە قىز ئاياللارنىڭ يۈزىنى ياپىدىغانلىقى ئېنىقلىشىدۇ. چۈنكى، ئەگەر قىز ئاياللار يۈزىنى ياپمايدىغان بولسا جابر رەزىيەللاھۇ ئەنھۇنىڭ ئۆزى ئالماقچى بولغان قىزنى مۆكۈپ تۇرۇپ كۆرۈۋېلىشىغا ئورۇن قالمىغان، بەلكى ئوچۇق ئاشكارا كۆرگەن بولاتتى.

ئادەتتە يۈزىنى ياپىدىغان مۇئمىنە قىز ئاياللار نامەھرەملەر بولۇشى ئېھتىمالى يوق جايلاردا يۈزىنى ئېچىۋېتىدۇ. جابر رەزىيەللاھۇ ئەنھۇ ئالماقچى بولغان قىزىمۇ نامەھرەم يوق دەپ قاراپ يۈزىنى ئېچىۋېتىپ يۈرگەن بىر ھالەتتە مۆكۈپ تۇرۇپ چاندۇرماستىن ئۇ قىزنى كۆرۈۋالغان. نامەھرەم بار جايدىمۇ يۈزىنى ئېچىۋېتىدىغان بولسا، يوشۇرۇنۇپ تۇرۇپ كۆرۈۋېلىشقا ھاجەت قالمىغان بولاتتى.

ئىمام ئىبنى ھەجەر رەھىمەھۇللاھ مۇنداق دېگەن: ئىلگىرى ئۆتكەن ئاياللارنىڭ ۋە زامانىمىزدىكى ئاياللارنىڭ ئادىتى، نامەھرەم بار يەردە يۈزىنى يېپىشتۇر. (فەتھۇلبارى 424\9)

غەززالى مۇنداق دېگەن: ئەلەر زامانلاردىن بىرى يۈزى ئوچۇق ياشاپ كەلدى. ئاياللار بولسا يۈزىنى يېپىپ سىرتقا چىقىدۇ. (ئىھيا ئۇلۇمۇددىن، 53\2)

38 - پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئايال كىشى ئەۋرەتتۇر، ئەگەر ئۇ سىرتقا چىقسا شەيتان ئۇنى كۈتۈۋالىدۇ.» (ترمىزى 1173؛ ئىبنى خۇزەيمە 3 - 93؛ ئىبنى

ھىببان 2 - 412؛ تەبرانى «ئەلكەبىر» 10115؛ تەبرانى
«ئەلئەۋسەت» 8096؛ بەززار؛ ئىبنى ئەدىي «ئەل كامىل» 3 - 423؛
سۈيۈتى «جامئۇسسەغىر» دە سەھىم دېگەن؛ ئەلبانى سەھىھۇل جامىئە
يۈز يېپىش توغرىسىدىكى دەلىللەردىن بىر قىسمىدۇر.

ئىمام ئىبنى مۇنزىر مۇنداق دېگەن: «...ئاياللار ئىھراملىق
ھالەتتە بېشىنى ۋە چاچلىرىنى ياپىدۇ، يۈزىنى ياپمايدۇ. پەقەتلا،
يات ئەرلەرنىڭ قارشىدىن قوغدىنىش ئۈچۈن باش كىيىمنىڭ بىر
قىسمى بىلەن يۈزىنى ياپىدۇ.» (فەتھۇل بارى 4 - 57، 58)

پەتھۇلبارى 2 - 537 - 867 - ھەدىس

پەيغەمبەر سەللەللاھۇ ئەلەيھى ۋەسەللەم مۇنداق
دېگەن: «ئايال كىشى ئەۋرەتتۇر.» (ترمىزى 1173؛ ئەلبانى، سەھىم
جامىئە - سەھىم ھەدىس)

شەيخۇل ئىسلام ئىبنى تەيمىيە مۇنداق دېگەن: «ئىمام
ئەھمەدنىڭ قارىشىدا ئايال كىشىنىڭ ھەممە يېرى ئەۋرەتتۇر، ھەتتا
تىرىقىمۇ شۇنىڭ ئىچىدە. ئىمام مالىكىنىڭمۇ كۆز قارشى
مۇشۇنداق.» (مەجمۇئۇل فەتۋا ئىبنى تەيمىيە، 22 - جىلد،
110 - بەت)

تەپسىلەردە يۈز يېپىش ۋە نامەھرەملەرگە قارىماسلىق
ئىمام ئىبنى كەسىر سۈرە نۇرنىڭ 30 - ئايىتى تەپسىرلەپ
مۇنداق دەيدۇ:

ئاللاھ بۇ ئايەتتە مۆمىنلەرنى نامەھرەملەرگە قارىماي، بەلكى

ئاللاھ تائالا قاراشنى ھالال قىلىپ بەرگەن ئاياللىرىغا قاراشنى بۇيرۇدى. ئەگەر كۆز نامەھرەمگە مەقسەدسىز تاشلىنىپ قالغان بولسا، كۆزنى دەرھال ئۇنىڭدىن ئېلىپ قېچىش لازىم. بۇ ھەقتە ئىمام مۇسلىم جەرىر ئىبنى ئابدۇللاھ رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلدۇ: مەن پەيغەمبەر سەللەللاھۇ ئەلەيھى ۋەسەللەمدىن تۇيۇقسىز قاراپ قېلىش توغرىسىدا سورىغان ئىدىم، پەيغەمبەر سەللەللاھۇ ئەلەيھى ۋەسەللەم ماڭا كۆزۈمنى دەرھال ئېلىپ قېچىشقا بۇيرۇدى.

{تاشقى زىننەتلىرىنى ياپسۇن} يەنى يۆگەش مۇمكىن بولمايدىغان ئەزالىرىدىن باشقا زىننەتلىرىنى ئاشكارىلىمىسۇن. ئىبنى مەسئۇد رەزىيەللاھۇ ئەنھۇ تاشقى زىننەت كۆينەك قاتارلىق كىيىملىرىدۇر، دېدى. (تەپسىر ئىبنى كەسر، 4 - 302) ئىمام ئىبنى كەسر سۈرە ئەھزابىنىڭ 59 - ئايىتىنى تەپسىرلەپ مۇنداق دېگەن:

ئىبنى مەسئۇد، ئوبەيدە، قەتادە، ھەسەن بەسرىي، سەئىد ئىبنى جۇبەير، ئىبراھىم نەخائىي، ئەتا خۇراسانىي ۋە باشقا بىر قانچە كىشىلەر بۇ ئايەتتىكى «پۈركەنجە» دېگەن سۆز ياغلىقنىڭ ئۈستىدىن يۆگىلىدىغان پۈركەنجىنى كۆرسىتىدۇ، يەنى بۈگۈنكى كۈندىكى باشتىن ئاياققىچە ئورايىدىغان پۈركەنجىدۇر، دېدى. (ئىبنى كەسر 71 - 5)

ئەلى ئىبنى ئەبۇ تەلھە ئىبنى ئابباسنىڭ مۇنداق دېگەنلىكىنى

رىۋايەت قىلدۇ: ئاللاھ تائالا مۆمىنلەرنىڭ ئاياللىرىنى، ئەگەر ئۇلار بىرەر ئىش ئۈچۈن ئۆيلىرىدىن چىقسا، بىر كۆزنى ئوچۇق قالدۇرۇپ باشلىرىنىڭ ئۈستىدىن يۈزلىرىنى پۈركەنجە بىلەن ئورۇۋېلىشقا بۇيرۇدى.

مۇھەممەد ئىبنى سىيرىن مۇنداق دەيدۇ: مەن ئوبەيدە ئىبنى سەلىماندىن ئاللاھنىڭ «پۈركەنجە بىلەن بەدىنىنى ئورۇۋالسۇن» دېگەن ئايىتى ھەققىدە سورىغان ئىدىم، ئۇ سول كۆزنى ئوچۇق قويۇپ يۈزنى ۋە بېشىنى ئوراپ تۇرۇپ كۆرسىتىپ بەردى. (ئىبنى كەسىر، 5-71)

ئاياللارنىڭ يۈزى ئوچۇق كەلگەن ھەدىسىنىڭ ھەممىسى ھىجاب ئايىتىدىن بۇرۇنقى ۋەقەلىكلەرنى بىلدۈرىدۇ. سۈرە ئەھزابتىكى {ئى پەيغەمبەر! ئاياللىرىڭغا، قىزلىرىڭغا ۋە مۆمىنلەرنىڭ ئاياللىرىغا ئېيتقىنكى، پۈركەنجى بىلەن بەدىنىنى ئورۇۋالسۇن، بۇنداق قىلغاندا ئۇلارنىڭ (ھۈر ئاياللار ئىكەنلىكى) ئەڭ ئوڭاي تونۇلىدۇ - دە، باشقىلار ئۇلارغا چېقىلمايدۇ. ئاللاھ (بەندىلىرىگە) ناھايىتى مەغپىرەت قىلغۇچىدۇر، ناھايىتى مېھرىبانىدۇر.} (سۈرە ئەھزاب، 59-ئايەت) بۇ ئايەتتە ئاللاھ پەيغەمبەرنىڭ ئاياللىرىنى، قىزلىرىنى ۋە مۆمىنلەرنىڭ ئاياللىرىنى پۈركۈنجە بىلەن ئورۇنۇشقا بۇيرۇغان. پەيغەمبەر ئەلەيھىسسالام بۇ ئايەتنى ئىجرا قىلىپ ئاياللىرىنىڭ، قىزلىرىنىڭ ۋە مۆمىن ئاياللارنىڭ يۈزىنى ياپقۇزغان. ئاللاھنىڭ بۇ بۇيرۇقىنى پەيغەمبەر سەللەللاھۇ ئەلەيھى ۋەسەللەم

خوتۇننىڭ يۈزىنى يېپىپ ئىجرا قىلغان. ئايەتنىڭ ھۆكۈمى بويىچە مۇئەممىن ئاياللارمۇ شۇنداق قىلىشى كېرەك.

مۇھەددىسلەر پېشۋاسى ئىمام ئىبنى ھەجەر بۇخارىنىڭ شەرھى فەتھۇلبارى (9 - 439) دا ھىجاب ئايىتى شەرىپلەپ «ئىختەمەرنە» (ئاياللار يۈزىنى ياپتى) مەنىسىدە كېلىدۇ دېگەن.

يۈزى ئوچۇق ئايال توغرىسىدا كەلگەن ھەر قانداق ھەدىس سەھىھ بولغان تەقدىردە ھىجاب ئايىتى نازىل بولۇشتىن ئىلگىرىكى يۈز يېپىش پەرز قىلىنمىغان دەۋرلەرنى كۆرسىتىدۇ.

چۈنكى، ھىجاب ئايىتىدىن كېيىن ھۆر مۇسۇلمان ئاياللارنىڭ ھەممىسى بىردەك يۈزىنى ياپقا. يۇقىرىدا بۇنىڭ دەلىللىرىدىن بىر قىسمىنى تونۇشتۇردۇق.

ئايال كىشىنىڭ يۈزىنى ئېچىشى ھارام

پەتۋا بەرگۈچى: سەئۇدىي پەتۋا كومىتېتى

پەتۋا نومۇرى: 10178 - نومۇرلۇق پەتۋا

ئاياللارنىڭ نامەھرەم ئەرلەر ئالدىدا يۈزى ۋە قولىنى يېپىشى پەرز. ئاياللارنىڭ نامەھرەم ئالدىدا يۈزى ۋە قولىنى ئېچىشى ھارام.

[تغطية المرأة وجهها وكفيها عن الرجال الأجانب واجب، ويحرم عليها كشفهما لغير محارمها.

وبالله التوفيق، وصلى الله على نبينا محمد وآله وصحبه وسلم.] (پەتۋا كومىتېتىنىڭ

10178 - نومۇرلۇق پەتۋاسى) [پەتۋا بەرگۈچى ئالىملار: ئىككى

ھەرەمنىڭ ئۇستازى، پازىل ئۆلىما ئابدۇلئەزىز ئىبنى باز (ۋاپاتى:

ھـ 1420 ، مـ 1999) ؛ ئابدۇررازاق ئەففىي ؛ ئابدۇللاھ ئىبنى
غۇدەييان .]

ئايال كىشىنىڭ نامەھرەم ئالدىدا پۇتىنى ئېچىشنىڭ ھارام
ئىكەنلىكى ، چۈنكى ، ئاياللار نامەھرەمگە نىسبەتەن پۇتىنىڭ
ئۇچىدىن تاكى تىرىقچىچە ئەۋرەت ئىكەنلىكى توغرىسىدا

39- ئابدۇللاھ ئىبنى ئۇمەر رەزىيەللاھۇ ئەنھۇدىن رىۋايەت
قىلىندۇكى ، پەيغەمبەر سەللەللاھۇ ئەلەيھى ۋەسەللەم «كىمكى
چوڭچىلىق قىلىپ كىيىمنى سۆرەلدۈرۈپ كىيۋالسا ، ئاللاھ
قىيامەت كۈنى ئۇنىڭغا قارىمايدۇ» دېدى . ئۇمۇ سەلەمە
رەزىيەللاھۇ ئەنھا «ئاياللارنىڭ كىيىمنىڭ ئۇزۇنلۇقى قانداق
بولدۇ؟» دەپ سورىدى . پەيغەمبەر سەللەللاھۇ ئەلەيھى
ۋەسەللەم «ئاياللار (ئەرلەردىن) بىر غېرىچ ئۇزۇن كەيسۇن»
دېدى . ئۇمۇ سەلەمە رەزىيەللاھۇ ئەنھا «ئۇنداق كەيسە ،
پۇتلىرى كۆرۈنۈپ قالدۇ» دېۋىدى ، پەيغەمبەر سەللەللاھۇ
ئەلەيھى ۋەسەللەم «ئۇنداقتا بىر گەز ئۇزۇن كەيسۇن .
بۇنىڭدىنمۇ ئۇزارتىشقا بولمايدۇ» دېدى . (ئەبۇ داۋۇد ، تىرمىزى ؛
رىيازۇس سالىھىن 801)

زىنا قىلغان ئايالنىڭ چالما كېسەك قىلىندىغانلىقى

توغرىسىدا

40- ئىمران ئىبنى ھۈسەيىن رەزىيەللاھۇ ئەنھۇدىن مۇنداق رىۋايەت قىلىندۇ: جۈھەيپە قەبىلىسىدىكى بىر ئايال زىنا قىلغانلىقى سەۋەبلىك پەيغەمبەر سەللەللاھۇ ئەلەيھى ۋەسەللەمنىڭ ئالدىغا كېلىپ «ئى ئاللاھنىڭ رەسۇلى! مەن شەرئەتكە زىت ئىش قىلىپ قويدۇم، مېنى جازالىغايل!» دېدى. شۇنىڭ بىلەن پەيغەمبەر سەللەللاھۇ ئەلەيھى ۋەسەللەم ئۇ ئايالنىڭ ھامىيىسىنى چاقىرتىپ، ئۇنىڭغا «بۇ ئايالغا ياخشى مۇئامىلە قىل. بالىنى تۇغۇپ بولغاندىن كېيىن ئېلىپ كەل» دەپ بۇيرۇدى. ئۇ بۇيرۇلغىنى بويىچە قىلىپ ئايالنى ئېلىپ كەلدى. شۇنىڭ بىلەن، پەيغەمبەر سەللەللاھۇ ئەلەيھى ۋەسەللەم ئۇنىڭ كىيىملىرىنى (بەدىنىگە) چىڭ ئورۇغۇزدى، ئاندىن ئۇ ئايالنى چالما كېسەك قىلدى. ئايال ۋاپات بولغاندىن كېيىن، پەيغەمبەر سەللەللاھۇ ئەلەيھى ۋەسەللەم ئۇنىڭ جىنازا نامىزىنى چۈشۈردى.» (مۇسلىم؛ رىيازۇس سالىھىن 913)

ئاياللارنىڭ چېچىنى كېسىشى ۋە چۈشۈرۈشى
چەكلىنىدىغانلىقى

41- ئەلى رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم ئاياللارنىڭ چېچىنى چۈشۈرۈپ- قىسقارتىشىنى مەنئى قىلدى.» (ترمىزى 838؛ نەسائىي 4963؛ رىيازۇس سالىھىن 1642)

ئاياللارنىڭ كەيمە چاچ تاقىشىنىڭ ھارام ئىكەنلىكى
توغرىسىدا [نەۋەۋىي]

42- ئەسما رەزىيەللاھۇ ئەنھادىن رىۋايەت قىلىنىشىچە، بىر ئايال پەيغەمبەر سەللەللاھۇ ئەلەيھى ۋەسەللەمگە «ئى ئاللاھنىڭ رەسۇلى! قىزىم بىر كېسەلگە مۇپتىلا بولۇپ چىچى چۈشۈپ كەتتى. مەن ئۇنىڭ ئەرگە بەرگەن ئىدىم. ئۇنىڭغا چاچ ئۇلىسام بولامدۇ» دەپ سورىۋىدى، پەيغەمبەر سەللەللاھۇ ئەلەيھى ۋەسەللەم «ياق» دېدى. (رىيازۇس سالىھىن)

ھەيزدىن پاكلانغانلىقنى بىلىش

43- ئىمام بۇخارى رەھىمەھۇللاھتىن مۇنداق رىۋايەت قىلىندۇ: ئاياللار ئائىشە رەزىيەللاھۇ ئەنھاغا (ئۆزلىرىنىڭ ھەيز مۇددىتىنىڭ ئاخىرلاشقان ياكى ئاخىرلاشمىغانلىقىنى بىلىش ئۈچۈن) ئىچىدە رەخت پارچىلىرى بولغان كىچىك قاپلارنى ئەۋەتەتتى، ئۇ رەختلەردە (ھەيزدارلىقنىڭ ئاخىرقى باسقۇچىدىكى) سارغۇچ ئىزلار بار ئىدى. ئائىشە رەزىيەللاھۇ ئەنھا ئۇلارغا «**تاكى ئاقۇچ سۇيۇقلۇقنى كۆرمىگۈچە (ھەيزدىن پاكلاندۇق دېيىشكە) ئالدىرىماڭلار**» دەيتتى. (ئىمام بۇخارى سەھىھۇل بۇخارىنىڭ ھەيز كىتابىدا مۇئەللەق نەقىل قىلغان؛ ئىمام مالىك - مۇۋەتتائ 130)

44- ئۇمۇ ئەتىيە رەزىيەللاھۇ ئەنھادىن مۇنداق رىۋايەت قىلىندۇ: «بىز (ساھابە ئاياللار) ھەيز مۇددىتىمىز ئاخىرلىشىپ پاكلىنىپ بولغاندىن كېيىن كەلگەن سارغۇچ ياكى قوڭۇر رەڭلىك سۇيۇقلۇقنى ھېچنېرسە سانمايتتۇق.» (بۇخارى 320؛ ئەبۇ داۋۇد 307)

[بۇخارىنىڭ رىۋايىتىدە «ھەيز مۇددىتىمىز ئاخىرلاشقاندىن كېيىن» دېگەن جۈملە يوق.]

45- پەيغەمبەر سەللەللاھۇ ئەلەيھى ۋەسسالەم مۇنداق دېگەن: (لَيْسَ مِنَّا مَنْ خَبَبَ امْرَأَةً عَلَى زَوْجِهَا) «ئايالنى ئېرىگە قارشى كۈشكۈرتكۈچى بىزدىن ئەمەس.» (ئەبۇ داۋۇد 2171؛ ئەلبانى سەھىھ ئەبۇ داۋۇدتا سەھىھ دېگەن)

نىكاھ

46- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «توي قىلىپ باقمىغان قىزنىڭ رازىلىقىسىز نىكاھى قىلىنمايدۇ؛ چوكانغا مەسلىھەت سېلىنماستىن نىكاھى قىلىنمايدۇ.» (بۇخارى 6969)

47- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم: «چوكاننىڭ مەسلىھەتى ئېلىنمىغۇچە ئۇنى نىكاھلاشقا بولمايدۇ. توي قىلمىغان قىزنىڭ رازىلىقى ئېلىنمىغۇچە ئۇنى نىكاھلاشقا بولمايدۇ» دېدى.

ساھابىلەر «توي قىلىمغان قىزنىڭ رازىلىقى قانداق بولىدۇ؟» دەپ سورىۋىدى، پەيغەمبەر سەللەللاھۇ ئەلەيھى ۋەسەللەم «ئۇنىڭ رازىلىقى سۈكۈت قىلىشىدۇر» دېدى. (بۇخارى 6970)

دادىنىڭ ياكى قىزنىڭ باشقا مەھرىمىنىڭ قىزنى سالىم كىشىلەرگە بېرىشى
بۇخارى 5122

وروى أبو داود (5170) – أيضاً - عَنْ أَبِي هُرَيْرَةَ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : (مَنْ خَبَّ بَ زَوْجَةَ امْرِئٍ أَوْ مَمْلُوكَهُ فَلَيْسَ مِنَّا) ، وصححه الألباني في " صحيح أبي داود. "

48- ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: (مَنْ خَبَّ زَوْجَةَ امْرِئٍ أَوْ مَمْلُوكَهُ فَلَيْسَ مِنَّا) «ئايالنى ئېرىگە ياكى قۇلنى خوجاينىغا قارشى كۈشكۈرتكۈچى بىزدىن ئەمەس.» (ئەبۇ داۋۇد 5170؛ سەھىھ ئەبۇ داۋۇدتا ئەلبانى سەھىھ دېگەن)

قوشندارچىلىق

49- ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى،

پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئى
مۇسۇلمان ئاياللار! بىر ئايال قوشنا يەنە بىر ئايال قوشنىنى
ئۆزىگە سۇنغىنى قوينىڭ پاچىقى بولغان تەقدىردىمۇ كىچىك
كۆرمىسۇن.» (بۇخارى 6017؛ مۇسلىم 1030)

ئاياللارنىڭ جىنازىغا ئەگىشىشتىن چەكلەنگەنلىكى
توغرىسىدا

50- ئۆمۈم ئەتىيە رەزىيەللاھۇ ئەنھانىڭ مۇنداق دېگەنلىكى
رىۋايەت قىلىندۇ: «بىز ئاياللار جىنازىغا ئەگىشىشتىن
چەكلەندۇق. بىراق، بۇ مۇتلەق چەكلىمە ئەمەس
ئىدى.» (رىيازۇس سالىھىن 931)

ئايال كىشىنىڭ يات ئاياللارنىڭ سۈپىتىنى ئېرىگە ئاڭلىتىشنىڭ
ھارام ئىكەنلىكى توغرىسىدا

51- ئابدۇللاھ ئىبنى مەسئۇد رەزىيەللاھۇ ئەنھۇدىن رىۋايەت
قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق
دېگەن: (لا تبأشر المرأة المرأة، فتصفها لزوجها كأنه ينظر إليها) «ئايال كىشى
باشقا ئايال كىشىنىڭ بەدىنىنى تۇتۇپ، ئاندىن ئۇ ئايالنىڭ
سۈپەتلىرىنى يولدىشىغا خۇددى يولدىشى ئۇ ئايالنى كۆرۈپ
تۇرۇۋاتقاندەك بايان قىلىپ بەرمىسۇن.» (بۇخارى 5240؛ رىيازۇس

سالهين 232)

52- ئەبۇ مۇسا ئەشئەرىي رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «ھەقىقەتەن شۇنداق بىر زامان كېلىدۇكى، بىر ئادەم ئالتۇن سەدىقى قىلىش ئۈچۈن ئەتراپنى ئايلىنىپمۇ، ئۇنىڭغا ئېھتىياجلىق ئادەمنى تاپالمايدۇ. ئەرلەر بەك ئاز، ئاياللار بەك كۆپ بولۇپ كەتكەنلىكتىن، بىر ئەرگە قىرىق ئايال ئەگىشىپ، ئۇنىڭغا تايىنىدۇ.» (رىيازۇس سالەين 1825)

53- ئابدۇرراھمان ئىبنى ئەۋف رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن (إِذَا صَلَّتِ الْمَرْأَةُ خَمْسَهَا ، وَصَامَتْ شَهْرَهَا ، وَحَفِظَتْ فَرْجَهَا ، وَأَطَاعَتْ زَوْجَهَا ؛ قِيلَ لَهَا ادْخُلِي الْجَنَّةَ مِنْ أَيِّ أَبْوَابِ الْجَنَّةِ شِئْتَ) «ئەگەر بىر ئايال بەش ۋاخ نامىزنى كامىل ئوقۇسا، رامزان روزىسىنى تۇتسا، ئىپتىتىنى ساقلىسا، ئېرىگە ئىتائەت قىلسا، ئۇ ھالدا (قىيامەتتە) پەرىشتىلەر ئۇنىڭغا: «جەننەتنىڭ خالىغان ئىشىكىدىن جەننەتكە كىرىۋېلىڭ» دەيدۇ.» (مۇسنەد ئىمام ئەھمەد 1664؛ ئەلبانى ھەسەن دېگەن)

54- ئەبۇ ھۈرەيرە رەزىيەللاھۇ ئەنھۇدىن مۇنداق رىۋايەت قىلىندۇ: بىرەيلەن پەيغەمبەر سەللەللاھۇ ئەلەيھى ۋەسسالەمنىڭ يېنىغا كېلىپ «ئى ئاللاھنىڭ رەسۇلى! مەن ياخشىلىق قىلىشقا ئەڭ ھەقىلىق كىشى كىم؟» دەپ سورىدى. پەيغەمبەر

سەللەللاھۇ ئەلەيھى ۋەسەللەم «سېنىڭ ئاناڭ» دېدى. ئۇ كىشى «ئاندىنچۇ؟» دېدى، پەيغەمبەر سەللەللاھۇ ئەلەيھى ۋەسەللەم «سېنىڭ ئاناڭ» دېدى. ئۇ كىشى يەنە «ئاندىنچۇ؟» دېدى، پەيغەمبەر سەللەللاھۇ ئەلەيھى ۋەسەللەم «سېنىڭ ئاناڭ» دېدى. ئۇ كىشى «ئاندىنچۇ؟» دەپ سورىۋىدى، پەيغەمبەر سەللەللاھۇ ئەلەيھى ۋەسەللەم «داداڭ» دېدى. (بۇخارى 5626؛ مۇسلىم 5248)

55- ئەنەس رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم «كىمكى ئۈچ پەرزەنتىدىن (ئايىرلىپ قالغىنى ئۈچۈن) ساۋاب ئۈمىد قىلسا، ئاللاھ ئۇنى جەننەتكە كىرگۈزىدۇ» دېدى. بىر ئايال ئورنىدىن تۇرۇپ «ئىككى پەرزەنتىدىن ساۋاب ئۈمىد قىلىسچۇ؟» دەپ سورىدى. پەيغەمبەر سەللەللاھۇ ئەلەيھى ۋەسەللەم «ئىككى پەرزەنتىدىن (ئايىرلىپ قالغىنىغا ساۋاب ئۈمىد قىلىسۇمۇ)» دېدى. ئۇ ئايال مۇنداق دەيدۇ: مەن «بىر پەرزەنتىدىن (ئايىرلىپ قالسچۇ)» دەپ سوراشنى ئۈمىد قىلىپ كەتتىم.

(نەسائىي 1872؛ ئەلبانى سەھىھ سۇنەن نەسائىيدا سەھىھ دېگەن) ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «قايسى بىر (مۆمىنە) ئايالنىڭ ئۈچ بالىسى ئۆلۈپ كەتسە، بۇ بالىلار قىيامەت كۈنى ئۇ ئايال ئۈچۈن دوزاختىن پەردە بولىدۇ.» (بۇخارى؛

ئەلبانى سەھىھۇل جامئى (2706)

56- ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇندا دېگەن: «ئەر كىشى ئەر كىشىنىڭ ئەۋرىتىگە قارىمىسۇن. ئايال كىشى ئايال كىشىنىڭ ئەۋرىتىگە قارىمىسۇن. ئەر كىشى باشقا ئەر كىشى بىلەن بىر يوتقاندا يالڭاچ ياتمىسۇن. ئايال كىشىمۇ باشقا ئايال كىشى بىلەن بىر يوتقاندا يالڭاچ ياتمىسۇن.» (ئەبۇ داۋۇد 4018؛ ئەلبانى سەھىھ دېگەن)

57- ئىبنى ئۇمەر رەزىيەللاھۇ ئەنھۇدىن مۇنداق رىۋايەت قىلىندۇ: (أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَعَنَ الْوَاصِلَةَ) «پەيغەمبەر سەللەللاھۇ ئەلەيھى ۋەسەللەم چاچ ئۇلاتقان ئاياللارغا لەنەت قىلدى.» (نەسائىي 5249)

58- ئىبنى ئابباس رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: (لَا يَنْظُرُ اللَّهُ إِلَى رَجُلٍ أَتَى رَجُلًا أَوْ امْرَأَةً فِي الدُّبْرِ) «ئاللاھ (قىيامەت كۈنى) ئايالنىڭ ياكى ئەر كىشىنىڭ مەقئىتىگە يېقىنچىلىق قىلغان ئەر كىشىگە (رەھمەت نەزىرى بىلەن) قارىمايدۇ.» (ترمىزى؛ ئەلبانى سەھىھ ترمىزىدا ھەسەن دېگەن؛ ئىبنى ھەجەر مىشكاتۇل مەسابىھ تەخرىجىدە ھەسەن دېگەن)

59- سەھىل ئىبنى سەئىد رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللەللاھۇ ئەلەيھى ۋەسەللەم بەزى غازاتتا بىر

ئايالنى ئۆلتۈرۈلگەن ھالەتتە كۆرۈپ، ئاياللار بىلەن بالىلار ئۆلتۈرۈشتىن توستى. (بۇخارى 3014)

60- كەئىب ئىبنى مۇررە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: **«باشقا ئايالنى ئازاد قىلغان (ھەر قانداق) مۇسۇلمان ئايال، قىيامەت كۈنى ئوتتىن ئازاد قىلىندۇ.»** (ئەبۇ داۋۇد؛ بۇلۇغۇل مەرام 1464)

61- ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: (مَنْ أَتَى حَائِضًا أَوْ امْرَأَةً فِي دُبُرِهَا أَوْ كَاهِنًا فَقَدْ كَفَرَ بِمَا أُنْزِلَ عَلَى مُحَمَّدٍ صَلَّى اللَّهُ عَلَيْهِ وَسَلَّمَ) **«كىمكى ھەيزدار ئايالغا يېقىنچىلىق قىلسا، ياكى ئايالنىڭ مەقتىگە كەلسە ۋە ياكى پالچى-داخانغا (پال سېلىپ قويۇشى ئۈچۈن) بارسا، مۇھەممەد سەللەللاھۇ ئەلەيھى ۋەسسالەمگە نازىل قىلىنغان (قۇرئان ۋە سۈننەتكە) كاپىر بولغان بولىدۇ.»** (ترمىزى 135؛ ئەلبانى «ئىرۋائۇل غەلىل» دە سەھىھ دېگەن)

62- ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: (أَتَزَوَّجُ الْمَرْأَةَ الْمَرْأَةَ وَلَا تَزَوَّجُ الْمَرْأَةَ نَفْسَهَا فَإِنَّ الزَّانِيَةَ هِيَ الَّتِي تَزَوَّجُ نَفْسَهَا) **«ئايال كىشى ئايال كىشىنى ئەرگە بېرەلمەيدۇ. ئايال كىشى ئۆزىنى ئۆزى ئەرگە بېرەلمەيدۇ. زىناخور ئايال ئۆزىنى ئۆزى ئەرگە**

بېرىدۇ.» (ئىبنى ماجە 1882؛ ئەھمەد شاكىر ئۆمدەتۇل تەفسىردە سەھىھ دېگەن؛ ئەلبانى مىشكاتۇل مەسابىھ تەخرىجىدە ھەسەن، ئىروائۇل غەلىلە سەھىھ دېگەن)

63 - ئەنەس رەزىيەللاھۇ ئەنھۇدىن مۇنداق رىۋايەت قىلىندۇ: (صَلَّى رَسُولُ اللَّهِ . صلى الله عليه وسلم . بِامْرَأَةٍ مِنْ أَهْلِ وَبِي فَأَقَامَنِي عَنْ يَمِينِهِ وَصَلَّتِ الْمَرْأَةُ خَلْفَنَا) **«پەيغەمبەر سەللەللاھۇ ئەلەيھى ۋەسەللەم ئۆز ئائىلىسىدىكى بىر ئايال بىلەن ماڭا ئىماملىق قىلىپ (نەپلە) ناماز ئوقۇدى. مەن پەيغەمبەر سەللەللاھۇ ئەلەيھى ۋەسەللەمنىڭ ئوڭ تەرىپىدە تۇردۇم، ئايال ئارقىمىزدا تۇردى.»** (ئىبنى ماجە 975؛ ئەلبانى سەھىھ ئىبنى ماجەدە سەھىھ دېگەن)

64 - ئائىشە رەزىيەللاھۇ ئەنھادىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: (لَا يَقْبَلُ اللَّهُ صَلَاةَ حَائِضٍ إِلَّا بِخِمَارٍ) **«ئاللاھ تائالا ھەيزدارلىق يېشىغا يەتكەن ئايالنىڭ لېچەكسىز ئوقۇغان نامىزىنى قوبۇل قىلمايدۇ.»** (ئىبنى ماجە 655؛ ئەبۇ داۋۇد؛ ئەلبانى سەھىھ ھەئبۇ داۋۇدتا سەھىھ دېگەن)

65 - ئائىشە رەزىيەللاھۇ ئەنھادىن مۇنداق دەيدۇ: (مَا ضَرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَادِمًا وَلَا امْرَأَةً قَطُّ) **«پەيغەمبەر سەللەللاھۇ ئەلەيھى ۋەسەللەم خىزمەتچىسىنى ياكى ئاياللىرىنى قەتئىي ئۇرۇپ باقمىغان.»** (ئەبۇ داۋۇد 4786؛ ئەلبانى سەھىھ دېگەن)

66 - مۇئاز رەزىيەللاھۇ ئەنھۇدىن مۇنداق رىۋايەت قىلىندۇ: (أَنَّ

امْرَأَةً، سَأَلَتْ عَائِشَةَ أَتَقْضِي الْحَائِضُ الصَّلَاةَ فَقَالَتْ أَحْرُورِيَّةٌ أَنْتِ لَقَدْ كُنَّا نَحِيضُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَا نَقْضِي وَلَا نُؤْمَرُ بِالْقَضَاءِ) **بىر ئايال ئائىشە رەزىيەللاھۇ ئەنھادىن «ھەيزدار ئايال ھەيزدارلىق مەزگىلىدە ئوقۇيالمىغان نامىزنى تولۇقلاپ ئوقامدۇ؟» دەپ سورىۋىدى، ئائىشە رەزىيەللاھۇ ئەنھا ئۇنىڭغا «سەن ھەرۋىرى (خاۋارىج) لاردىنمۇ؟ رەسۇلۇللاھنىڭ دەۋرىدە ھەيزدار بولاتتۇق ۋە ھەيزدارلىق ھالىتىمىزدە ئوقۇيالمىغان نامازلىرىمىزنى تولۇقلاپ ئوقۇمايتتۇق، پەيغەمبەر سەللەللاھۇ ئەلەيھى ۋەسەللەممۇ تولۇقلاپ ئوقۇشىمىزنى بۇيرۇمايتتى.»** (ئەبۇ داۋۇد 262؛ ئىبنى ماجە؛ ئەلبانى سەھىھ ئەبۇ داۋۇدتا سەھىھ دېگەن)

67 - سەۋبان رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: (أَيُّمَا امْرَأَةٍ سَأَلَتْ زَوْجَهَا طَلَاقًا مِنْ غَيْرِ بَأْسٍ فَحَرَامٌ عَلَيْهَا رَائِحَةُ الْجَنَّةِ) **«قانداقلىكى بىر ئايال ئېرىدىن سەۋەبسىز ھالدا ئاجرىشىشنى تەلەپ قىلسا، جەننەتنىڭ خوشپۇرىقى ئۇ ئايالغا ھارام بولىدۇ.»** (ترمىزى 1187؛ ترمىزى ھەسەن دېگەن؛ ئەلبانى سەھىھ دېگەن)

68 - ئەلى رەزىيەللاھۇ ئەنھۇدىن مۇنداق رىۋايەت قىلىندۇ: (نہی رسول الله صلى الله عليه وسلم أن تحلق المرأة رأسها) **«پەيغەمبەر سەللەللاھۇ ئەلەيھى ۋەسەللەم ئايال كىشىنىڭ چېچىنى چۈشۈرۈشىنى چەكلىدى.»** (نەسائىي؛ رىيازۇس سالىھىن 131)

69 - ئەبۇ ھۇرەير رەزىيەللاھۇ ئەنھۇدىن رىۋايەت قىلىندۇكى،

پەيغەمبەر سەللەللاھۇ ئەلەيھى ۋەسەللەم مۇنداق دېگەن: (لَا يَحْطُبُ أَحَدُكُمْ عَلَى خِطْبَةِ أَخِيهِ) «**سەلەردىن ھېچكىم قېرىندىشى توي تەلپى قويغان ئايالغا توي تەلپى قويمىسۇن.**» (نەسائىي 3242؛)

70 - ئەبۇ ھۈرەيرە رەزىيەللاھۇ ئەنھۇدىن مۇنداق رىۋايەت قىلىندۇ: (عن النبي صلى الله عليه وسلم أنه لعن زائرات القبور) «**پەيغەمبەر سەللەللاھۇ ئەلەيھى ۋەسەللەم قەبرە زىيارەت قىلغان ئاياللارغا لەنەت قىلغان.**» (بۇلۇغۇلمەرامدا نەقىل قىلىنغان؛ ئىبنى ھىببان، بن باز، ئىبنى ئۇسەيمىن قاتارلىق ئالىملار سەھىھ دېگەن)

پەتۋا كومىتېتى «ئاياللارنىڭ قەبرە زىيارەت قىلىشى دۇرۇس ئەمەس» دەپ، يۇقارقى ھەدىسنى دەلىل قىلغان. (سەئۇدىي ئىلمىي تەتقىقات ۋە پەتۋا دائىمىي كومىتېتى پەتۋالىرى 1\429)

ھەيز بۆلۈمى

71 - ئائىشە رەزىيەللاھۇ ئەنھادىن مۇنداق رىۋايەت قىلىندۇ: فاتىمە بىتنى ئەبۇ ھۈبەيش ئىستىھازە بولۇپ قالغان ئىكەن، بۇ سەۋەبتىن پەيغەمبەر سەللەللاھۇ ئەلەيھى ۋەسەللەم ئۇنىڭغا «**ھەيز قېنى تونۇشلۇق بولغان قارامتۇل قاندۇر. ئەگەر كۆرگەن قېنىڭىز مۇشۇنىڭدەك بولسا ناماز ئوقۇماڭ. باشقا خىل قان بولسا تاھارەت ئېلىپ ناماز ئوقۇڭ**» دېدى. (بۇلۇغۇلمەرام 136؛ ھەدىسنى ئەبۇ داۋۇد ۋە نەسائىي رىۋايەت قىلغان؛ ئىبنى ھىببان ۋە ھاكىم سەھىھ دېگەن؛ ئەبۇ ھاتىم مۇنكەر دېگەن - ئىبنى ھەجەر)

72 - ئىمام ئەبۇ داۋۇد ئەسىمى بىنتى ئۆمەيس رەزىيەللاھۇ ئەنھادىن رىۋايەت قىلدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: **«(ئىستىھازە كېسىلى بولغان ئايال) ئىچىدە سۇ بار داسقا ئولتۇرسۇن. ئەگەر سۇدا سېرىقلىق كۆرسە پېشىن ۋە ئەسر نامىزى ئۈچۈن بىر قېتىم يۇيۇنسۇن. بامدات نامىزى ئۈچۈنمۇ بىر قېتىم يۇيۇنسۇن. ياكى، بۇ نامازلار ئارىسىدا تاھارەت ئالسۇن.»** (ئەبۇ داۋۇد؛ بۇلۇغۇلمەرام 137)

شەرھى: «پېشىن ۋە ئەسر ئۈچۈن بىر قېتىم يۇيۇنسەن»: يەنى پېشىننى ئاخىرقى ۋاقتىغىچە كېچىكتۈرۈپ ئوقۇش، ئەسرنى دەسلەپكى ۋاقتىدا ئوقۇش ئۈچۈن يۇيۇنىدۇ. بۇنداق ھالەتتە ئىككى نامازنى جۈپلەپ ئوقۇغاندا ئىككىلى نامازنى ئۆز ۋاقتىدا ئوقۇغان ھېسابلىنىدۇ. شام ۋە خۇپتەن نامىزىنىمۇ يۇقارقىدەك قىلىدۇ. (بۇلۇغۇلمەرام شەرھى، 68 - بەت)

73 - ھەممە بىنتى جەھش مۇنداق دەيدۇ: بەك ئېغىر ئىستىھازە بولاتتىم. قانداق قىلىشىم كېرەكلىكىنى بىلىش ئۈچۈن پەيغەمبەر سەللەللاھۇ ئەلەيھى ۋەسەللەمنىڭ يېنىغا كەلدىم. پەيغەمبەر سەللەللاھۇ ئەلەيھى ۋەسەللەم مۇنداق دېدى: **«بۇ (يەنى ئىستىھازە قېنى) شەيتاننىڭ ھۇجۇمىدۇر. ئۆزۈڭنى ئالتە - ياكى يەتتە كۈن ھەيزدار ھېسابلاڭ. ئاندىن غۇسل قىلىڭ. تولۇق پاكلانغاندا يىگىرمە تۆت ياكى يىگىرمە ئۈچ كۈن ناماز ئوقۇڭ،**

روزا تۇتۇڭ. بۇ سىز ئۈچۈن يېتەرلىكتۇر. ئاياللارنىڭ ھەيز بولۇپ پاكلانغىنىغا ئوخشاش، سىزمۇ ھەر ئاي مۇشۇنداق قىلىڭ. بىراق، ناۋادا پېشىن نامىزىنى كېچىكتۈرۈپ ئەسىر نامىزى بىلەن بىللە ئوقۇشقا كۈچىڭىز يەتسە، ئەسىر نامىزىنىڭ ۋاقتىدا يۇيۇنۇپ، پېشىن بىلەن ئەسىرنى جۈپلەپ ئوقۇڭ. ئوخشاشلا، شام نامىزىنى كېچىكتۈرۈپ خۇپتەن بىلەن بىللە ئوقۇشقا كۈچىڭىز يەتسە، خۇپتەننىڭ ۋاقتىدا يۇيۇن، شام نامىزى بىلەن خۇپتەن نامىزىنى جۈپلەپ ئوقۇڭ. ئەتىڭنى يۇيۇنۇپ بامدات نامىزىنى ئوقۇڭ. بۇ ئىككى ھالەتتىن ئەڭ ياقتۇرىدىغىنىم ئىككىنچىسىدۇر.» (ئىبنى ھەجەر - ھەدىسنى نەسائىدىن باشقا بەش ئىمام رىۋايەت قىلغان. تىرمىزى سەھىھ دېگەن، بۇخارى ھەسەن دېگەن؛ بۇلۇغۇلمەرام 138 - نومۇرلۇق ھەدىس)

شەرھ: «بۇ ئىككى ھالەتتىن»: يەنى، بۇ ئىككى ھالەتنىڭ بىرى ئىستىھازە بولغان ئايالنىڭ ھەر ناماز ئۈچۈن پەقەت تاھارەت ئېلىشىدۇر. يەنە بىرى بولسا، بىر كېچە كۈندۈزدە ئۈچ قېتىم يۇيۇنىشىدۇر.

«ئەڭ ياقتۇرىدىغىنىم ئىككىنچىسىدۇر»: يەنى، ھەيز مۇددىتى سىرتىدىكى ئىستىھازە مۇددىتىدە، ھەر كۈنى ئۈچ قېتىم يۇيۇنۇپ ناماز ئوقۇشىڭنى تېخىمۇ ياقتۇرىمەن. (سەفىۇرراھمان مۇبارەكفۇرى «بۇلۇغۇلمەرام

شەرىھى» 69 - بەت)

74 - (مۆمىنلەرنىڭ ئانىسى) ئائىشە رەزىيەللاھۇ ئەنھادىن مۇنداق رىۋايەت قىلىندۇ: ئۇمۇمۇ ھەبىبە بىنتى جەھش پەيغەمبەر سەللەللاھۇ ئەلەيھى ۋەسەللەمدىن ئىستىھازە قېنى توغرىسىدا سورىدى. پەيغەمبەر سەللەللاھۇ ئەلەيھى ۋەسەللەم «ھەيز سىزنى نامازدىن توسۇق قويغان مۇددەت ئىچىدە ساقلاڭ، ئاندىن يۇيۇنۇڭ» دېدى. بۇ ۋەجدىن ئۇمۇمۇ ھەبىبە ھەر ناماز ئۈچۈن يۇيۇناتتى. ھەدىسنى مۇسلىم رىۋايەت قىلغان. بۇخارىنىڭ رىۋايىتىدە «ھەر ناماز ئۈچۈن تاھارەت ئېلىڭ» دەپ كەلگەن.

بۇ رىۋايەت ئىمام ئەبۇ داۋۇد ۋە باشقا ھەدىس ئالىملىرى تەرىپىدىن باشقا خىل يول بىلەن رىۋايەت قىلىنغان. (بۇلۇغۇلمەرام 139)

ئىستىھازە بولغان ئايالغا غۇسل ۋاجىپمۇ؟

«فۇرقان دەئۋەت مەركىزى» تەييارلىدى

ئىستىھازە: ئايال كىشىدىن ھەيز مۇددىتى ۋە نىفاس مۇددىتىنىڭ سىرتىدا كەلگەن قاندۇر.

ئائىشە رەزىيەللاھۇ ئەنھادىن مۇنداق رىۋايەت قىلىندۇ: ئۇمۇمۇ ھەبىبە يەتتە يىل ئىستىھازە قېنى كۆردى. بۇنىڭ ھۆكۈمىنى ئاللاھنىڭ رەسۇلىدىن سورىدى.

پەيغەمبەر سەللەللاھۇ ئەلەيھى ۋەسەللەم ئۇنىڭغا غۇسل قىلىشنى بۇيرۇپ «بۇ تومۇردىن كەلگەن قان» دېدى. ئۇممۇ ھەببە ھەر ناماز ئۈچۈن غۇسل قىلاتتى. (سەھىھۇل بۇخارى 327- نومۇرلۇق ھەدىس)

ئىمام ئىبنى ھەجەر رەھىمەھۇللاھ سەھىھۇل بۇخارىنىڭ شەرھى «فەتھۇلبارى» ناملىق مەشھۇر ئەسىرىدە بۇ ھەدىسنى شەرھلەپ مۇنداق دېگەن: ... بىراق، ئۇممۇ ھەببە رەزىيەللاھۇ ئەنھا بىرەر قانائەتكە تايىنىپ ھەر ناماز ئۈچۈن غۇسل قىلىشنى تاللىغان بولۇشى مۇمكىن. بۇ سەۋەبلىك ھەر ناماز ئۈچۈن غۇسل قىلغان. بۇ ھەقتە ئىمام شافىي مۇنداق دېگەن: «پەيغەمبەر سەللەللاھۇ ئەلەيھى ۋەسەللەم ئۇنىڭغا غۇسل قىلىپ ناماز ئوقۇشنى بۇيرۇدى. بىراق، ئۇ ھەر ناماز ئۈچۈن نەپلە سۈپىتىدە غۇسل قىلدى.» لەيس ئىبنى سەئىد مۇسلىمدىكى رىۋايەتتە يۇقارقىغا ئوخشاش كۆز قاراشنى تاللىغان: «ئىبنى شەھاب رەھىمەھۇللاھ پەيغەمبەر سەللەللاھۇ ئەلەيھى ۋەسەللەمنىڭ ئۇممۇ ھەببەگە ھەر ناماز ئۈچۈن غۇسل قىلىشنى بۇيرىغانىنى تىلغا ئالمىغان. ھەر ناماز ئۈچۈن غۇسل قىلىش ئۇممۇ ھەببەنىڭ ئۆزى خالاپ قىلغان ئىشيدۇر.» كۆپچىلىك ئۆلىمالارمۇ بۇ ھەقتە يۇقارقى كۆز

قاراشتا.

كۆپچىلىك ئۆلىمالارنىڭ نەزىرىدە: ئىستىھازە قېنىنى كۆرۈۋاتقان ئايالنىڭ ھەر ناماز ئۈچۈن غۇسل قىلىشى كېرەك ئەمەس. بىراق، خالىسا ھەر ناماز ئۈچۈن غۇسل قىلسا بولىدۇ (بۇنداق قىلىش مۇستەھەپ). ئىستىھازە قېنىنى كۆرگەن ئايالغا پەرز بولغىنى ھەر ناماز ئۈچۈن تاھارەت ئېلىشتۇر. (ئىمام ئىبنى ھەجەر «فەتھۇلبارى» 1\546)

ئىمام ئىبنى قۇدامە مۇنداق دېگەن: بۇ ھالەتتىكى ئاياللارنىڭ ھەممىسى ھەر ناماز ۋاقتى ئۈچۈن تاھارەت ئېلىشى كېرەك بولىدۇ. بۇ ئىمام شافىي، ئەبۇ سەۋر ۋە رەي ئەسھابى (يەنى ھەنەفىي مەزھەپ ئالىملىرى) نىڭ قارشىدۇر. چۈنكى، پەيغەمبەر سەللەللاھۇ ئەلەيھى ۋەسسالەم ئەبۇ خۇبەيشنىڭ قىزى فاتىمە رەزىيەللاھۇ ئەنھاغا «... ھەر ناماز ئۈچۈن تاھارەت ئال» دەپ بۇيرۇغان. (بۇ ھەدىسنى ئەبۇ داۋۇد، تىرمىزى، بۇخارى قاتارلىقلار رىۋايەت قىلغان) (ئىمام ئىبنى قۇدامە رەھىمەھۇللاھ «ئەلمۇغنى» 1\182)

ئىمام ئىبنى قۇدامە مۇنداق دېگەن: كۆپچىلىك ئۆلىمالارنىڭ قارشى شۇكى- غۇسل ھەيزدىن پاكلانغاندا كېرەك بولىدۇ. (ھەيز ۋە نىفاستىن سىرتقى) باشقا

ھالەتلەردە (كەلگەن قان ئۈچۈن) ھەر نامازدا تاھارەت ئالىدۇ. بۇنىڭغا ئائىت دەلىللەر بار. بەزى ھەدىسلەردە ئورۇن ئالغان «غۇس قىلىش بۇيرۇقى» ۋاجىپ (پەرز) لىكىنى ئەمەس، مۇستەھەپلىكىنى بىلدۈرىدۇ. (ئىمام ئىبنى قۇدامە رەھىمەھۇللاھ «ئەلمۇغنى» 1\183)

ئىمام ئىبنى ھەجەر «بۇلۇغۇلمەرام» دا مۇنۇ ھەدىسنى نەقىل قىلغان:

ھەممە بىننى جەھش مۇنداق دەيدۇ: بەك ئېغىر ئىستىھازە بولاتتىم. قانداق قىلىشىم كېرەكلىكىنى بىلىش ئۈچۈن پەيغەمبەر سەللەللاھۇ ئەلەيھى ۋەسەللەمنىڭ يېنىغا كەلدىم. پەيغەمبەر سەللەللاھۇ ئەلەيھى ۋەسەللەم مۇنداق دېدى: «بۇ (يەنى ئىستىھازە قېنى) شەيتاننىڭ ھۇجۇمىدۇر. ئۆزۈڭنى ئالتە-ياكى يەتتە كۈن ھەيزدار ھېسابلا. ئاندىن غۇسل قىل. تولۇق پاكلانغاندا يىگىرمە تۆت ياكى يىگىرمە ئۈچ كۈن ناماز ئوقۇ، روزا تۇت. بۇ ساڭا يېتەرلىكتۇر. ئاياللارنىڭ ھەيز بولۇپ پاكلانغىنىغا ئوخشاش، سەنمۇ ھەر ئاي مۇشۇنداق قىل. بىراق، ناۋادا پېشىن نامىزىنى كېچىكتۈرۈپ ئەسىر نامىزى بىلەن بىللە ئوقۇشقا كۈچۈڭ يەتسە، ئەسىر نامىزىنىڭ ۋاقتىدا يۇيۇنۇپ، پېشىن بىلەن ئەسىرنى جۈپلەپ ئوقۇ. ئوخشاشلا، شام نامىزىنى كېچىكتۈرۈپ

خۇپتەن بىلەن بىللە ئوقۇشقا كۈچۈڭ يەتسە، خۇپتەننىڭ ۋاقتىدا يۇيۇن، شام نامىزى بىلەن خۇپتەن نامىزىنى جۈپلەپ ئوقۇ. ئەتىگىنى يۇيۇنۇپ بامدات نامىزىنى ئوقۇ. بۇ ئىككى ھالەتتىن ئەڭ ياقىنلىقىم ئىككىنچىسىدۇر.» (ھەدىسى نەسائىدىن باشقا بەش ئىمام رىۋايەت قىلغان. تىرمىزى سەھىھ دېگەن، بۇخارى ھەسەن دېگەن. بۇلۇغۇلمەرام 138-نومۇرلۇق ھەدىس)

مۇھەددىس ئالىم سەفىۋىراھمان مۇبارەكفۇرى «بۇلۇغۇلمەرام شەرھى» دە بۇ ھەدىسنى مۇنداق شەرھلىگەن (شەرھنىڭ مەسىلىگە مۇناسىۋەتلىك قىسمىنىلا ئالدىم):

«بۇ ئىككى ھالەتتىن»: يەنى، بۇ ئىككى ھالەتنىڭ بىرى ئىستىھازە بولغان ئايالنىڭ ھەر ناماز ئۈچۈن پەقەت تاھارەت ئېلىشىدۇر. يەنە بىرى بولسا، بىر كېچە كۈندۈزدە ئۈچ قېتىم يۇيۇنىشىدۇر.

«ئەڭ ياقىنلىقىم ئىككىنچىسىدۇر»: يەنى، ھەيز مۇددىتى سىرتىدىكى ئىستىھازە مۇددىتىدە، ھەر كۈنى ئۈچ قېتىم يۇيۇنۇپ ناماز ئوقۇشىڭنى تېخىمۇ ياقىنلىقىمەن. (سەفىۋىراھمان مۇبارەكفۇرى «بۇلۇغۇلمەرام شەرھى» 69-بەت)

مۇھەددىس ئالىم سەفىۋىراھمان مۇبارەكفۇرى

«بۇلۇغۇلمەرام» دىكى 137-نومۇرلۇق ھەدىسنىڭ «پېشىن ۋە ئەسىر ئۈچۈن بىر قېتىم يۇيۇنسىەن» دېگەن بۆلىكىنى شەرھلەپ مۇنداق دېگەن: پېشىننى ئاخىرقى ۋاقتىغىچە كېچىكتۈرۈپ ئوقۇش، ئەسىرنى دەسلەپكى ۋاقتىدا ئوقۇش ئۈچۈن يۇيۇنىدۇ. بۇندا ھالەتتە ئىككى نامازنى جۈپلەپ ئوقۇغاندا ئىككىلى نامازنى ئۆز ۋاقتىدا ئوقۇغان ھېسابلىنىدۇ. شام ۋە خۇپتەن نامازىنىمۇ يۇقارقىدەك قىلىدۇ. (بۇلۇغۇلمەرام شەرھى، 68-بەت)

ئىستىھازىلىك ئايالنىڭ ھەر نامازدا يۇيۇنىشى كېرەكلىكى توغرىلۇق ئىكرىمە، رەبىئە، ئىمام مالىك قاتارلىقلارنىڭ كۆز قارىشى بار. ئىمام ئىبنى قۇدامە ئىختىلاپتىن قېچىش ئۈچۈن ھەر نامازدا غۇسل قىلىشنى تېخىمۇ پەزىلەتلىك ئىكەنلىكىنى تىلغا ئالغان. («ئەلمۇغنى» 1\182، 183-بەتلەر)

ئىمام ئىبنى قۇدامە مۇنداق دېگەن: (ئىستىھازە ئايالنىڭ) ھەر نامازدا بىر قېتىم تاھارەت ئېلىشى يېتەرلىك، بۇ ئەمەل جەھەتتىن ئەڭ تۆۋەن چەك بولۇپ، ھەر ناماز ئۈچۈن تاھارەت ئېلىپ ناماز ئوقۇشى يېتەرلىك. («ئەلمۇغنى» 1\184)

75- ئۆمۈمىي ئەتىيە رەزىيەللاھۇ ئەنھا مۇنداق دەيدۇ: «بىز

(ھەيزدىن) پاكلانغاندىن كېيىن (ئەۋرەتتىن) كەلگەن دۇغنى ۋە

سېرىق سۇيۇقلۇقنى ئەرزىگۈدەك بىر نەرسە سانمايتتۇق.» بۇ ھەدىسىنى ئىمام بۇخارى ۋە ئەبۇ داۋۇد رىۋايەت قىلغان. ھەدىسنىڭ تېكىستى ئەبۇ داۋۇدنىڭ. («بۇلۇغۇلمەرام» 140 - نومۇرلۇق ھەدىس) بۇ ھەدىسىنى مەشھۇر مۇھەددىس سەفىۋىرراھمان مۇبارەكفۇركى (ۋاپاتى: ھ 1428 - يىلى، م 2006 - يىلى) رەھىمەھۇللاھ مۇنداق شەرھلىگەن: بۇ خىل سۇيۇقلۇقلار ھەيز ھېسابلانمايدۇ. بۇ ھەدىس، ھەيز مۇددىتى توشقاندىن كېيىن ۋە ھەيز قېنى توختىغاندىن كېيىن چىققان (سارغۇچ) سۇنىڭ ھەيز ھېسابلانمايدىغانلىقىغا دەلىلدۇر. («بۇلۇغۇلمەرام شەرھى» 140 - نومۇرلۇق ھەدىسنىڭ شەرھى)

76 - ئەنەس رەزىيەللاھۇ ئەنھۇدىن مۇنداق رىۋايەت قىلىندۇ: **يەھۇدىيلار ئايالى ھەيزدار بولسا ئۇنىڭ بىلەن بىللە ئولتۇرۇپ يەپ ئىچمەيتتى. بۇ ۋەجدىن پەيغەمبەر سەللەللاھۇ ئەلەيھى ۋەسەللەم مۇنداق دېگەن: «(ھەيزدار ئايال بىلەن) جىنسىي مۇناسىۋەتتىن باشقا ھەممە ئىشنى قىلىڭلار.»** (مۇسلىم؛ بۇلۇغۇلمەرام 141)

77 - ئائىشە رەزىيەللاھۇ ئەنھادىن مۇنداق رىۋايەت قىلىندۇ: **«پەيغەمبەر سەللەللاھۇ ئەلەيھى ۋەسەللەم تامبىلىمنى كىيىۋېلىشىمنى بۇيرۇيتتى. ئاندىن مەن ھەيزدار ھالەتتە تۇرساممۇ، مەن بىلەن مەشغۇل بولاتتى.»** (بۇخارى ۋە مۇسلىم؛ بۇلۇغۇلمەرام 142)

78 - ئىبنى ئابباس رەزىيەللاھۇ ئەنھۇدىن مۇنداق رىۋايەت

قىلىندۇ: «پەيغەمبەر سەللەللاھۇ ئەلەيھى ۋەسەللەم ھەيزدار ئايالى بىلەن جىنسىي مۇناسىۋەت قىلغان كىشى توغرىسىدا مۇنداق دېدى: «بىر دىنار ياكى يېرىم دىنار سەدىقە بېرىدۇ.» (بەش ئىمام رىۋايەت قىلغان؛ ھاكىم ۋە ئىبنى قەتتان سەھىھ دېگەن؛ باشقىلار مەرفۇد دېگەن؛ بۇلۇغۇلمەرام 143)

79 - ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئايال كىشى ھەيزدار بولغاندا ناماز ئوقۇمايدۇ ۋە روزا تۇتمايدۇ ئەمەسمۇ؟» (بۇخارى ۋە مۇسلىم رىۋايەت قىلغان ئۇزۇن بىر ھەدىستىن ئېلىنغان؛ بۇلۇغۇلمەرام 144)

بۇ ھەدىسنى مەشھۇر مۇھەددىس سەفىۋىرراھمان مۇبارەكفۇركى (ۋاپاتى: ھ 1428 - يىلى، م 2006 - يىلى) رەھىمەھۇللاھ مۇنداق شەرھلىگەن: ئىسلام ھەيزدار ئايال كىشىنىڭ ناماز ئوقۇمايدىغانلىقىنى ۋە روزا تۇتمايدىغانلىقىنى بەلگىلىگەن. بىراق، ھەيزدار ھالەتتە تۇتالمىغان روزىسىنى باشقا كۈنلەردە تۇتىدۇ. چۈنكى، بۇنىڭغا دالالەت قىلىدىغان ئوچۇق دەلىللەر مەۋجۇت. ھەيزدار ھالەتتە ئوقۇيالمىي قالغان نامىزىنىڭ قازاسىنى قىلمايدۇ (يەنى تولۇقلاپ ئوقۇمايدۇ.) [سەفىۋىرراھمان مۇبارەكفۇرى «بۇلۇغۇلمەرام شەرھى» 144 - نومۇرلۇق ھەدىسنىڭ شەرھى]

80 - ئائىشە رەزىيەللاھۇ ئەنھادىن مۇنداق رىۋايەت قىلىندۇ: سەرىق دېگەن جايغا كەلگەندە ھەيز كۆرۈپ قالدىم. پەيغەمبەر سەللەللاھۇ ئەلەيھى ۋەسەللەم ماڭا مۇنداق دېدى: «ھاجىرلار قىلغان ئىشنىڭ ھەممىسىنى قىلىڭ. پەقەتلا پاكلانغۇچە كەبىنى تاۋاپ قىلىڭ.» (بۇخارى ۋە مۇسلىمنىڭ ئۇزۇن بىر ھەدىسىدىن ئېلىندى؛ بۇلۇغۇلمەرام 145)

81 - مۇئاز رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللەللاھۇ ئەلەيھى ۋەسەللەمدىن ھەيزدار بولۇپ قالغان ئايالنىڭ ئېرى ئۈچۈن ئۇ ئايالنىڭ نەرى ھالال ئىكەنلىكىنى سورىدىم. پەيغەمبەر سەللەللاھۇ ئەلەيھى ۋەسەللەم «تامبىلىنىڭ ئۈستى» دېدى. (ئەبۇ داۋۇد رىۋايەت قىلىپ زەئىپ دېگەن؛ بۇلۇغۇلمەرام 146)

82 - ئۇمۇ سەلەمە رەزىيەللاھۇ ئەنھادىن مۇنداق رىۋايەت قىلىندۇ: پەيغەمبەر سەللەللاھۇ ئەلەيھى ۋەسەللەمنىڭ زامانىدا نىفاسدار (تۇغقان) خوتۇنلار، تۇغۇپ قىرىق كۈنگىچە ساقلايتتى. «بۇ ھەدىسىنى نەسائىدىن باشقا بەش ئىمام رىۋايەت قىلغان. ھەدىسنىڭ تېكىستى ئەبۇ داۋۇدنىڭ.

ئەبۇ داۋۇدنىڭ باشقا بىر رىۋايىتىدە مۇنداق كەلگەن:

«پەيغەمبەر سەللەللاھۇ ئەلەيھى ۋەسەللەم ئۇنىڭغا نىپاسدار ھالىتىدە ئوقۇيالمىغان نامىزىنىڭ قازاسىنى قىلىشنى بۇيرۇمدى.» (ھاكىم سەھىھ دېگەن؛ بۇلۇغۇلمەرام 147)

83- ئۇمۇمىي سەلەمە رەزىيەللاھۇ ئەنھادىن مۇنداق رىۋايەت قىلىندۇ: (كانت النفساء تجلس على عهد رسول الله صلى الله عليه وسلم أربعين يوماً ، فكنا نُظلي وجوهنا بالورس من الكلف) «پەيغەمبەر سەللەللاھۇ ئەلەيھى ۋەسەللەمنىڭ ئايالدا نىفاسدار ئايال (يەنى تۇغۇتلۇق ئايال) قىرىق كېچە - كۈندۈز (پاكىلىنىشنى) ساقلايتتى. بىز يۈزىمىزنى قوڭۇر رەڭ نىقابتا ياپاتتۇق.» (ئەبۇ داۋۇد 311؛ ترمىزى 139؛ ئەلبانى سەھىھ ترمىزىدا ھەسەن سەھىھ دېگەن؛ ئىبنى ماجە 536؛ ئەلبانى سەھىھ ئىبنى ماجەدە ھەسەن سەھىھ دېگەن؛ ئىمام زەھەبى تەنھىقۇل تەھقىق (1\91) دە سەنەدى ياخشى دېگەن)

ئىمام ترمىزى رەھىمەھۇللاھ بۇ ھەقتە مۇنداق دېگەن: پەيغەمبەر سەللەللاھۇ ئەلەيھى ۋەسەللەمنىڭ ساھابىلىرى ۋە ئۇلارنىڭ كېيىن كەلگەن ئىلىم ئەھلىلىرى نىپاسدار ئايال (يەنى تۇغۇتلۇق ئايال) نىڭ قىرىق كۈن ناماز ئوقۇمايدىغانلىقى، ناۋادا قىرىق كۈندىن بۇرۇن پاكالانسا غۇسل قىلىپ ناماز ئوقۇيدىغانلىقى توغرىلىق ئىجمائىقا (يەنى ئىتتىپاققا) كەلگەن. (پەتۋا كومىتېتى 456\5)

84- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: (إذا باتت المرأة هاجرة فراش زوجها لعنتها الملائكة حتى تصبح) «ئەر كىشى ئايالنى بىللە بولۇشقا چاقىرسا، ئايال كىشى قوبۇل قىلمىسا، ئۇ ئايالغا

پەرشتىلەر تاڭ ئاتقۇچە لەنەت ئوقۇيدۇ.» (بۇخارى 5194؛
مۇسلىم 1436)

باشقىلار ئەلچى ئەۋەتكەن قىز - ئاياللارغا ئەلچى ئەۋەتىش
ھارام

«فۇرقان دەئۋەت مەركىزى» تەرجىمە قىلىپ تارقاتتى

85 - ئابدۇللاھ ئىبنى ئۇمەر رەزىيەللاھۇ ئەنھۇدىن رىۋايەت
قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق
دېگەن: «بىر - بىرىڭلارنىڭ سودىسى ئۈستىگە سودا قىلماڭلار.
دىنىي قېرىندىشىڭلار ئەلچى ئەۋەتكەن قىزنىڭ ئۈستىگە ئەلچى
ئەۋەتمەڭلار. پەقەت، باشتا ئەلچى بولغان دىنىي قېرىندىشى
ئۇنىڭ (ئەلچى ئەۋەتىشىگە) رازىلىق بەرگەندىلا (ئەلچى
ئەۋەتىشى) رۇخسەت.» (بۇخارى 5142؛ مۇسلىم 1412؛ رىيازۇس
سالھىن 17880)

بۇ ھەدىسنى فەقەھ ئىبنى ئۇسەيمىن رەھىمەھۇللاھ مۇنداق
شەرھىلىگەن: مۆمىن قېرىندىشى ئەلچى ئەۋەتكەن خانىم - قىزغا
ئەلچى ئەۋەتمەك ھارام. مەسىلەن، بۇ بىرىنىڭ پالانچىنىڭ قىزىغا
ئەلچى ئەۋەتكىنىنى ئاڭلاپ تۇرۇپ ئۇ قىزغا خېرىدار بولۇش
دېمەكتۇر. بىراق، باشتا ئەلچى ئەۋەتكەن ئەر رۇخسەت قىلسا؛

مەسلە، سەن ئۇ ئەر بىلەن كۆرۈشۈپ «ئەي پالانچى! سېنىڭ پالانچىغا ئەلچى كىرگۈزگىنىڭ ئاڭلىدىم! مەنمۇ ئۇنى خالايتتىم. مېنىڭمۇ قۇدا - باجا بولۇش ئۈچۈن ئۇلارغا ئەلچى بولۇپ بېرىشىمغا رۇخسەت قىلامسەن» دېسەڭ، ئۇ ساڭا «ماقۇل، بارساڭ بولىدۇ» دەپ رۇخسەت قىلسا، ئۇ ھالدا بۇ چەكلىمە كۆتۈرۈلۈپ كېتىدۇ. شۇنداقلا، ئەلچى كىرگۈزگەن بولسىمۇ رەت قىلىنغان كىشى ئەلچى ئەۋەتكەن ئايالغا ئەلچى ئەۋەتىش دۇرۇس. يەنى، بىرسى بىر قىزغا ئەلچى ئەۋەتتى، بىراق ئايال بۇ ئىشقا رازى بولماي ئۇنى رەت قىلدى. بۇ چاغدا، قىزغا سەن ئەلچى ئەۋەتسەڭ بولىدۇ. چۈنكى، ئۇ شەخسنىڭ بۇ چاغدا ئۇ ئايال بىلەن مۇناسىۋىتى قالمىغان بولىدۇ. بىرىنىڭ بىر قىزغا ئەلچى ئەۋەتكىنىنى ئاڭلىغاندىن كېيىن، ئەگەر قىزنىڭ ئۇنى رەت قىلغانلىقىغا دائىر ئېنىق خەۋەرگە ئېرىشىمگەن بولساڭ، ئەلچى ئەۋەتەتتىڭ ساڭا ھارامدۇر. چۈنكى، بەلكىم قىز ئۇنىڭ ئەلچىلىكىنى قوبۇل قىلار بولغۇيتتى، ئەمما سەن ئەلچى كىرگۈزگەچكە قوبۇل قىلىدى. بۇ ھالدا، باشتا ئەلچى ئەۋەتكەن ئەرنىڭ ھەققىگە تاجاۋۇز قىلىشقا سەۋەب بولسىەن، بۇنداق قىلىشنىڭ دۇرۇس ئەمەس. (ئەللامە ئىبنى ئۇسەيمىن «رىياسۇز سالىھىن شەرھى» 5\470)

86 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى،

پەيغەمبەر سەللەللاھۇ ئەلەيھى ۋەسەللەم مۇنداق

دېگەن: «(يالغاندىن خېرىدار بولۇپ) باھانى ئۆزلەتمەڭلار.

برى باشقا بىرىنىڭ سودىسىنى بۇزۇپ سودا قىلمىسۇن. دىنىي قېرىندىشى ئەلچى ئەۋەتكەن ئايالغا ئەلچى ئەۋەتمىسۇن. بىر ئايال دىنىي قېرىندىشى بولغان بىر ئايالنىڭ قاچىسىدىكى ئېشىنى تۆكۈۋېتىش ئۈچۈن، ئۇنىڭ تالاق قىلىنىشىنى سورىمىسۇن.»

بىر رىۋايەتتە ئەبۇ ھۈرەيرە رەزىيەللاھۇ ئەنھۇ مۇنداق دېگەن: «پەيغەمبەر سەللەللاھۇ ئەلەيھى ۋەسەللەم مېلىنى بازارغا ئېلىپ ماڭغانلار بىلەن يول ئۈستىدە سودا قىلىشىنى، شەھەرلىكنىڭ يېزىلىقنىڭ مېلىنى سېتىشىنى، بىر ئايالنىڭ (ئۆيلەنمەكچى بولغان ئادەمگە) ئايال دىنىي قېرىندىشىنى قويۇۋېتىش شەرتى قوشۇشىنى، كىشىنىڭ دىنىي قېرىندىشىنىڭ سودىلىقىنى بۇزۇپ سودا قىلىۋېلىشىنى، شۇنداقلا يالغاندىن خېرىدار بولۇپ باھا ئۆرلىتىشىنى ۋە سېتىلىدىغان ھايۋاننىڭ سۈتىنى ساغماي سۈتىنى جىق كۆرسىتىشىنى چەكلىدى.» (بۇخارى 2159، مۇسلىم 1515)

87 - ئائىشە رەزىيەللاھۇ ئەنھادىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: (لَا يَحِلُّ لِمَرْأَةٍ تُؤْمِنُ بِاللَّهِ وَالْيَوْمِ الْآخِرِ أَنْ تَحِدَّ فَوْقَ ثَلَاثَةِ أَيَّامٍ إِلَّا عَلَى زَوْجٍ) «ئاللاھقا ئىمان ئېيتقان ئايال ئۈچۈن ئېرىدىن باشقا بىرىگە ئۈچ كۈندىن ئارتۇق ھازا تۇتۇشى ھالال بولمايدۇ.» (ئىبنى ماجە 2085؛ نەسائىي 3526؛ ئەلبانى سەھىھ دېگەن)

88- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسەللەم مۇنداق دېگەن: (إِذَا انْفَقَتِ
الْمَرْأَةُ مِنْ كَسْبِ زَوْجِهَا عَنْ غَيْرِ أَمْرِهِ، فَلَهُ نِصْفُ أَجْرِهِ) «ئەگەر ئايال
كىشى ئېرىنىڭ رۇخسىتىسىز ئۇنىڭ مال مۈلكىدىن سەدىقە
قىلسا، ئايال كىشى ئېرى ئېرىشكەن ساۋابىنىڭ يېرىمىغا
ئېرىشىدۇ.» (بۇخارى 2066)

89- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسەللەم مۇنداق دېگەن: (مَا يَزَالُ
الْبَاءُ بِالْمُؤْمِنِ وَالْمُؤْمِنَةِ فِي نَفْسِهِ وَوَلَدِهِ وَمَالِهِ حَتَّى يَلْقَى اللَّهَ وَمَا عَلَيْهِ
خَطِيئَةٌ) «مۆمىن ئەر ۋە مۆمىن ئاياللارنىڭ جان-تىنىگە،
بالا-ۋاقىسىغا ۋە مال-مۈلكىگە تاكى ئۇلار ھېچبىر گۇناھى
قالمىغان ھالدا ئاللاھقا ئۇچراشقۇچە بالا-مۇسبەت كېلىشتىن
توختاپ قالمايدۇ.» (ترمىزى 2399؛ ئىمام ترمىزى ۋە ئەلبانى
سەھىھ دېگەن)

90- ئەبۇ مۇسا رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسەللەم مۇنداق دېگەن: (كُلُّ عَيْنٍ
زَانِيَةٌ وَالْمَرْأَةُ إِذَا اسْتَعْطَرَتْ فَمَرَّتْ بِالْمَجْلِسِ فَهِيَ كَذَا وَكَذَا يَعْنِي زَانِيَةٌ) «ھەر
بىر كۆز زىنا قىلغۇچىدۇر، بىر ئايال ئەتىر چېچىپ بىر
سورۇندىن ئۆتسە ئۇ مۇنداق مۇنداق-يەنى زىناخور
بولدۇ.» (ترمىزى 2786؛ ئىمام ترمىزى ۋە ئەلبانى ھەسەن
دېگەن)

ئىبنى ئۇسەيمىن رەھىمەھۇللاھ «ئاللاھ ساقلىمىغان كۆزدىن باشقا ھەر قانداق كۆز زىنا قىلغۇچىدۇر» دەپ شەرھلىگەن.

91- ئەنەس رەزىيەللاھۇ ئەنھۇدىن مۇنداق رىۋايەت قىلىندۇ: (قَالُوا يَا رَسُولَ اللَّهِ أَلَا تَتَزَوَّجُ مِنْ نِسَاءِ الْأَنْصَارِ قَالَ " إِنَّ فِيهِمْ لَغَيْرَةً شَدِيدَةً ") ساھابىلەر «ئى رەسۇلۇللاھ! نېمىشقا ئەسارى ئاياللارنى ئالمايلا؟» دېيىشتى. پەيغەمبەر سەللەللاھۇ ئەلەيھى ۋەسەللەم «ئۇلار تولىمۇ كۈنلەمچى» دېدى. (نەسائى 323؛ ئەلبانى سەنەدى سەھىھ دېگەن. ئەلۋادىئى سەھىھ مۇسنەدە مۇسلىمنىڭ شەرتىگە ئۇيغۇن دېگەن)

92- ئابدۇللاھ ئىبنى ئابباس رەزىيەللاھۇ ئەنھۇدىن رىۋايەت قىلىندۇكى، (عَنْ النَّبِيِّ صَلَّى اللَّهُ عَلَيْهِ وَسَلَّمَ فِي الَّذِي يَأْتِي امْرَأَتَهُ وَهِيَ حَائِضٌ قَالَ " يَتَصَدَّقُ بِدِينَارٍ أَوْ بِنِصْفِ دِينَارٍ ") پەيغەمبەر سەللەللاھۇ ئەلەيھى ۋەسەللەم ھەيزدار ئايالى بىلەن بىللە بولۇپ قويغان بىرەيلەن توغرىسىدا «يېرىم دىنار ياكى بىر دىنار سەدىقە قىلىدۇ» دېدى. (ئەبۇ داۋۇد 2168؛ ئەلبانى سەھىھ دېگەن؛ ئەھمەد شاكر مۇسنەد ئەھمەد تەخرىجىدە سەھىھ دېگەن؛ ئىبنى ماجە 529؛ ئەلبانى سەھىھ دېگەن)

93- ئابدۇللاھ ئىبنى ئەمر ئىبنى ئاس رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: (لَا يَجُوزُ لِمَرْأَةٍ عَطِيَّةٌ إِلَّا بِإِذْنِ زَوْجِهَا) «ئايال كىشى باشقىلارغا يولدىشىنىڭ رۇخسىتىسىز (يولدىشىنىڭ مېلىدىن)

سوۋغات بېرەلمەيدۇ.» (ئەبۇ داۋۇد 3547؛ ئەلبانى سەھىھ دېگەن)

95 - ئابدۇرراھمان ئىبنى ئەۋف رەزىيەللاھۇ ئەنھۇدىن مۇنداق رىۋايەت قىلىندۇ: **(أَنَّهَا سَأَلَتْ أُمَّ سَلَمَةَ زَوْجَ النَّبِيِّ - صَلَّى اللَّهُ عَلَيْهِ وَسَلَّمَ - قَالَتْ إِنِّي امْرَأَةٌ أَطِيلُ دَيْلِي فَأَمْسِي فِي الْمَكَانِ الْقَدِيرِ فَقَالَتْ قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - " يُطَهَّرُهُ مَا بَعْدَهُ ")** ئۆمۇ سەلەمە رەزىيەللاھۇ ئەنھا پەيغەمبەر سەللەللاھۇ ئەلەيھى ۋەسەللەمگە «مەن ئۇزۇن كۆڭلەكلىك بىر ئايالەن. پاسكنا جايلاردىن ئۆتۈپ قېلىشىم مۇمكىن» دېدى. پەيغەمبەر سەللەللاھۇ ئەلەيھى ۋەسەللەم «پاكىز جاي ئۇنى پاكلايدۇ» دېدى. (ئىبنى ماجە 531؛ ئەلبانى سەھىھ دېگەن؛ ئەبۇ داۋۇد 383 - سەھىھ دېگەن؛ ئىمام ئىبنى ھەجەر مىشكات تەخرىجىدە ھەسەن دېگەن؛ ئەلبانى سەھىھ ترمىزى - 143 - تە سەھىھ دېگەن)

96 - ئابدۇلۋاھىد ئىبنى ئەيمەن مۇنداق دەيدۇ: دادام ماڭا

شۇنداق دېدى:

ئائىشە رەزىيەللاھۇ ئەنھا (ئانىمىزنىڭ) يېنىغا كىردىم. ئۇچىسىدا بەش دىرھەم قىممىتىدىكى، قېلىن كۆڭلەك بار ئىدى. ماڭا «بېشىڭنى كۆتۈرۈپ خىزمەتكارىمغا قارا. ئۇ بۇ كىيىمنى (ئاددىي چاغلار) ئۆيدە كىيىشتىن نومۇس قىلدۇ. ئاللاھنىڭ پەيغەمبىرى (سەللەللاھۇ ئەلەيھى ۋەسەللەم) ھايات چاغدا مېنىڭ مۇشۇنىڭدەك كۆڭلىكىم بار ئىدى. مەدىنىدە (توي ئۈچۈن) زىننەتلەنگەن ھەممە ئاياللار بۇ كۆڭلۈكىمنى ئارىيەت ئېلىش ئۈچۈن

خەۋەر ئەۋەتەتتى.» (سەھىپۇل بۇخارى 2628 - نومۇرلۇق ھەدىس)
ئىمام ئىبنى ھەجەر ئەسقالانىي رەھىمەھۇللاھ «فەتھۇل
بارى» دا بۇ ھەدىسنىڭ شەرھىدە مۇنداق دېگەن:
ئىمام ئىبنى جەۋزى رەھىمەھۇللاھ مۇنداق دېگەن: ئائىشە
رەزىيەللاھۇ ئەنھانىڭ بۇ سۆزى ئارقىلىق دېمەكچى بولغىنى مۇنداق:
مۇسۇلمانلار دەسلەپكى چاغلاردا قىيىنچىلىق ئىچىدە ئىدى. كېيىنكى
دەۋىردىكى مۇسۇلمانلار ئەرزىمەس ھېسابلىغان نەرسىلەر دەسلەپكى
چاغلاردا تولمۇ قىممەتلىك ھېسابلىناتتى.
بۇ ھەدىستىن يەنە ئائىشە ئانىمىزنىڭ خىزمەتچىلىرىگە يۇمشاق
مۇئامىلە قىلىدىغانلىقى ۋە ئۇلارنى تەنقىدلىگەن چاغلاردىمۇ ئاچچىق
گەپلەرنى قىلمايدىغانلىقى ئايان بولماقتا. (فەتھۇل بارى شەرھى
سەھىپۇلبۇخارىدىن ئېلىندى)

ئاياللارنىڭ جىھادقا قاتنىشىش پەرز ئەمەسلىكى، شۇنداقلا
جىھادقا قاتنىشىشقا مەجبۇرلىنىپ قالمايدىغان ئەھۋال ئاستىدا
جىھادقا قاتنىشىشنىڭ يامان كۆرىلىدىغانلىقى، مۇسۇلمان
قوشۇنىغا ئار- نومۇس، دۈشمەنگە جاسارەت ئېلىپ
كېلىدىغانلىقى ھەمدە ئەسرگە چۈشۈپ قېلىپ، نومۇسى
دەپسەندە قىلىنىش مۇمكىنچىلىكى مەۋجۇت ئىكەنلىكى
توغرىسىدا

97- ئائىشە رەزىيەللاھۇ ئەنھادىن مۇنداق رىۋايەت قىلىندۇ:

(عن عائشة قالت يا رسول الله هل على النساء جهاد قال جهاد لا قتال فيه الحج والعمرة) مەن پەيغەمبەر سەللەللاھۇ ئەلەيھى ۋەسەللەمدىن «ئى ئاللاھنىڭ رەسۇلى! ئاياللار جىھادقا قاتنىشامدۇ؟» دەپ سورىدىم. پەيغەمبەر سەللەللاھۇ ئەلەيھى ۋەسەللەم: «ئاياللارغا ئۇرۇشسىز جىھاد بار. ئۇ بولسىمۇ- ھەج بىلەن ئۆمرەدۇر» دېدى. (ئەلبانى سەھىھ تەرغىپ- 1099 تا سەھىھ دېگەن؛ ئەلبانى ئىرۋائۇل غەلىل- 981 دە سەھىھ دېگەن؛ ئىمام ئىبنى ھەجەر بۇلۇغۇلمەرام- 382 دە نەقىل قىلىپ «بۇ ھەدىسنىڭ ئەسلى بۇخارىدا بار» دېگەن؛ ئىبنى مۇلقىن بۇخارى شەرھى- 39\11- دا ئىسنادى سەھىھ دېگەن؛ ئەلبانى سەھىھ ئىبنى ماجە- 2362 دە سەھىھ دېگەن؛ ئىمام ئىبنى قەييىم تەزھىب ئەسۋنەن- 249\5 دا سەنەدى بۇخارى ۋە مۇسلىمنىڭ شەرتىگە ئاساسەن سەھىھ دېگەن)

تارىختا ئۆتكەن ئىسلام ئالىملىرى ئاياللارنىڭ جىھادقا قاتنىشىشىنى يامان كۆرگەن. ئىمام سەرخەسى شەرھ ئەسسىيار ئەلكەبىر ناملىق ئەسىرىنىڭ 1- جىلد، 184- بېتىدە مۇنداق دېگەن: بىز ئاياللارنىڭ جىھادقا قاتنىشىشىنى يامان كۆرىمىز. ئاياللار جىھادقا قاتنىشىپ دۈشمەن بىلەن جەڭ قىلغۇدەك جىسمانىي كۈچكە ئىگە ئەمەس. پەيغەمبەر سەللەللاھۇ ئەلەيھى ۋەسەللەم جەڭ مەيدانىدا ئايال كىشىنىڭ جەسىدىنى كۆرۈپ «بۇ جەڭچى ئەمەس

ئىدى» دېگەن. مۇسۇلمان ئايال جىھادقا قاتناشسا ئۇلارنىڭ ئەۋرەتلىرى ئېنىقلا ئېچىلىپ قالىدۇ ۋە مۇشرىك كاپىرلار بۇنىڭدىن ھوزۇر ئالىدۇ. شۇنداقلا، مۇسۇلمانلار سېپىدە ئايال جەڭچىلەرنى كۆرگەن مۇشرىكلار «ئۇلارنىڭ ئاياللارنى بىزگە قارشى سېلىشقا مەجبۇر ئىكەن، مۇسۇلمانلار بۇ دەرىجىدە ئاجىز ئىكەن» دەپ ئويلاپ، ئۇلارنىڭ ئۇرۇش جاسارىتى ئېشىپ، مۇسۇلمانلارنىڭ يېڭىش ئىشەنچى كۈچىيىدۇ. شۇڭلاشقا، ئاياللارنىڭ جىھادقا قاتنىشىشى توسۇلۇشى كېرەك. بۇ ۋەجىدىن ئاياللارنىڭ بىۋاسىتە جەڭگە قاتنىشىشىنى تەشەببۇس قىلىنمايدۇ. بىراق، مۇسۇلمانلارنىڭ باشقا تاللىشى بولمىسا، شۇنداق قىلىشقا مەجبۇر بولۇپ قالسا، بۇ چاغدا ئاياللارنىڭ جىھادقا قاتنىشىشى دۇرۇس بولىدۇ. (شەرھ ئەسسىيار ئەلكەبىر ناملىق ئەسىرىنىڭ 1- جىلد، 184- بېتىگە قاراڭ)

كەشفۇل قىنا ناملىق فىقھى ئەسەردە مۇنداق دېيىلگەن: «ئاياللارنىڭ جىھادقا قاتنىشىشىغا بولمايدۇ. چۈنكى، ئايال كىشى ئەزلەۋىگە نىسبەتەن جەلپ قىلىش، پىتنە مەنبەلىرىدىن بىرى. شۇنداقلا، ئاياللارنىڭ جىسمانىيىتى ئاجىز، يۈرەكسىز بولغانلىقتىن جىھاد قىلىشقا لايىق كەلمەيدۇ. ھەمدە، كاپىرلارنىڭ مۇسۇلمان ئاياللارنى ئەسەرگە ئېلىۋالماستىقىغا، ئاللاھ ھارام قىلغان ئىشنى (يەنى باسقۇنچىلىقنى) قىلماسلىقىغا ھېچقانداق كاپالىتىمىز يوق.» (كەشفۇل قىنا 3\26)

98- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسسالەم مۇنداق دېگەن: **(لو كنتُ
أمرًا أحدًا أن يسجدَ لأحدٍ ، لأمرتُ المرأةَ أن تسجدَ لزوجهِ) «ئەگەر
مەن بىر ئادەم بولسا، بىر ئادەمگە سەجدە قىلىشقا بۇيرۇيدىغان بولسام،
ئايالنى ئېرىگە سەجدە قىلىشقا بۇيرۇغان بولاتتىم.»** (ترمىزى
1159؛ ئەلبانى سەھىھ دېگەن؛ ئەلبانى سەھىھ ئەتتەرغىب - 1940 تا
ھەسەن سەھىھ دېگەن؛ بىن باز نۇرۇن ئەلدەدەرب - 112\4 تە سەھىھ
دېگەن)

بۇ ھەدىستىن: ئەر ئايالدىكى ھەققىنىڭ تولىمۇ يۇقىرى
ئىكەنلىكى كۆزدە تۇتۇلغان. شۇنداقلا، ئەرنىڭ ئايالغا يۈزدە يۈز
ئىگە بولۇشى، ئۇنى بەختلىك قىلىشقا رىغبەتلەندۈرۈلگەن. سالىھ
ئەرنىڭ ئايالى بولۇش ئاياللار ئۈچۈن دۇنيادىكى ئەڭ چوڭ بەختتۇر.
99- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسسالەم مۇنداق دېگەن: **(لا يحِلُّ
للرأة أن تصومَ وزوجها شاهدًا إلا بآذنه، ولا تأذن في بيته إلا بإذنه، وما
أنفقت من نفقةٍ عن غير أمره، فإنه يُوَدَّى إليه شطره) «ئېرى يېنىدا
بولغان ئايالغا ئېرىنىڭ رۇخسىتى بولمىغۇچە (نەپلە) روزا
تۇتۇشى ھالال بولمايدۇ. ئېرىنىڭ رۇخسىتى بولمىغۇچە ئايال
ھېچكىمنى ئۆيىگە كىرگۈزەلمەيدۇ. بىراق، ئېرىنىڭ بۇيرۇقسىز
(ياخشىلىق يولىغا) پۇل-مال سەرپ قىلسا، ئايالغا ئېرىگە
بېرىلگەن ساۋابىنىڭ يېرىمى بېرىلىدۇ.»** (بۇخارى 5195)

ئىمام ئىبنى ھەجەر فەتھۇلبارىدا بۇ ھەدىسنى شەرھلەپ مۇنداق دېگەن: ھەدىستىن، ئەرنىڭ ئايالىنىڭ ئۈستىدىكى ھەققىنىڭ ئايالىنىڭ نەپلە ئەمەل قىلىش ھەققىدىن ئۈستۈن ئىكەنلىكى ئوتتۇرىغا چىقىدۇ. چۈنكى، ئەرنىڭ ھەققىنىڭ ئورۇندۇلۇشى ۋاجىب. ۋاجىبنى ئورۇنداش نەپلىنى ئورۇنداشنىڭ ئالدىدا تۇرىدۇ.

يەنە مۇنداق دېگەن: نەۋەۋى شەرھۇل مۇسلىمدا مۇنداق دېگەن: ئايال كىشى ئۈچۈن ئېرىنىڭ رۇخسىتىسىز نەپلە روزا تۇتۇشى دۇرۇس ئەمەس. (ئېرى يېنىدا بولمىغان ئايالنىڭ نەپلە روزا تۇتۇشىدا ھېچ چەكلىمە يوق - ئىبنى ئۇسەيمىن) نەپلە روزا تۇتقان بولسا، ئېرى ئايالغا يېقىنچىلىق قىلماقچى بولسا دۇرۇس، ئايالنىڭ روزىسى ئەمەلدىن قالدۇ. ئەگەر، يولدىشى سەپەردە قايتقاندا ئايالى نەپلە روزىدار بولسا، (ئايالى بىلەن بىللە بولماقچى بولسا) شەرتسىز ھالدا ئايالنىڭ روزىسىنى ئەمەلدىن قالدۇرالايدۇ. (فەتھۇلبارى 522\10)

توي قىلمىغان، ئېرى يوق قىز ئاياللارغا دادا
قارايدىغانلىقى، توي قىلغاندىن كېيىن يولدىشى
قارايدىغانلىقى، قېرىغان ئاياللارغا ئوغۇللىرى قارايدىغانلىقى
توغرىسىدا

100 - سەئىد رەزىيەللاھۇ ئەنھۇدىن مۇنداق رىۋايەت قىلىندۇ:

بىر ئايال «ئى ئاللاھنىڭ پەيغەمبىرى! بىز دادىلىرىمىزغا،
ئەرلىرىمىزگە ۋە ئوغۇللىرىمىزغا يۈكمىز. بۇنداق ئىكەن، ئۇلارنىڭ
ماللىرىدىن بىزگە نېمە ھالال بولىدۇ؟» دەپ سورىدى. پەيغەمبەر
سەللەللاھۇ ئەلەيھى ۋەسسىللەم «ياش خورمىدىن يېيىشىڭىز ۋە
ھەدىيە قىلىشىڭىز» دېدى. (ئەبۇ داۋۇد ۋە ئىبنى خۇزەيمە
توپلىغان؛ ئىبنى ھەجەر پەتھۇلبارىدا نەقىل قىلغان ھەدىس)

101- ئىبنى ئۇمەر رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسسىللەم مۇنداق دېگەن: «ئىككى
خىل كىشىنىڭ نامىزى بېشىدىن ئۆرلىمەيدۇ: خوجاينىدىن قاقچان
قۇل قايتىپ كەلمىگۈچە؛ ئېرىگە ئاسىيلىق قىلغان ئايال ئاسىيلىقىدىن
قايتىمىغۇچە.» (ھاكىم مۇستەدرەك؛ ئەلبانى سەھىھۇل جامىئە
ئەسسىغىر - 136، سەھىھ ھەدىس)

102- ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسسىللەم مۇنداق دېگەن: «ئەر
كىشى ئايالنى كېچىدە ئويغىتىپ ھەر ئىككىلىسى ناماز ئوقۇسا،
ئۇلارنى ئاللاھنى كۆپ ئەسلىگۈچى ئەر- ئاياللار دەپ
يېزىلىدۇ.» (ئەبۇ داۋۇد، نەسائىي، ئىبنى ماجە، ئىبنى ھىببان،
ھاكىم؛ ئەلبانى سەھىھ جامىئۇس سەغىر 333)

يەنە جامىئۇس سەغىر 3057

103- ئەسما رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسسىللەم مۇنداق دېگەن: «سەلەردىن

بىرىڭلارنىڭ كىيىمىگە ھەيز قېنى تېگىپ قالسا، قاننى ئۇۋۇلاپ چىقىرىۋېتىپ، سۇ بىلەن يۇيۇپ، ئاندىن شۇ كىيىم بىلەن ناماز ئوقۇسا بولىدۇ.» (بەيھەقى، ئەبۇ داۋۇد؛ ئەلبانى سەھىھۇل جامىئە ئەسسىغەر 350)

104 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «بىر ئەر كىشىنىڭ ئىككى ئايالى بولۇپ، ئىككى ئايالى ئارىسىدا ئادىللىق قىلمىسا، قىيامەت كۈنى يېرىمى يوق ھالەتتە كېلىدۇ.» (ترمىزى، ھاكىم؛ ئەلبانى سەھىھۇل جامىئە 761)

105 - ئىمران ئىبنى ھۈسەيىن رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ماڭا جەننەت كۆرسىتىلدى. جەننەت ئەھلىنىڭ كۆپچىلىكىنىڭ پېقىر (مۆمىن) لەر ئىكەنلىكىنى كۆردۈم. ماڭا دوزاخ كۆرسىتىلدى، دوزاخ ئەھلىنىڭ كۆپىنچىسىنىڭ ئاياللار ئىكەنلىكىنى كۆردۈم.» (بۇخارى، مۇسلىم، ئەھمەد، ترمىزى؛ ئەلبانى سەھىھۇل جامىئە 1030)

106 - ئىبنى ئابباس رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «جەننەت ئاياللىرىنىڭ ئەڭ ئۈستۈنى خەدىجە بىنتى خۇۋەيلىد، فاتىمە بىنتى مۇھەممەد، مەريەم بىنتى ئىمران ۋە پىرئەۋننىڭ (ئىمان ئېيتقان ئايالى) ئاسىيە بىنتى

مۇھازىمىدۇر.»(ئىمام ئەھمەد، تەبرىنى، ھاكىم؛ ئەلبانى سەھىھ جامە
(1135)

107- ئائىشە رەزىيەللاھۇ ئەنھادىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسسالەم مۇنداق دېگەن: «مەن
ئۆزىمنىڭ يېتىمىگە ياكى باشقىلارنىڭ يېتىمىگە كېپىل بولغانلار
بىلەن جەننەتتە بولىمەن. تۇل ئاياللارغا ۋە
غېرىپ-مىسكىنلەرگە ياخشىلىق قىلىپ، ھالىدىن خەۋەر
ئالغۇچى ئاللاھ يولىدا جىھاد قىلغان مۇجاھىدقا
ئوخشاش.»(تەبرىنى ئەلئەۋسەت؛ ئەلبانى سەھىھۇل جامە 1476)
ئىسلام شەرىئىتىدە ئانىسى يوق بالا يېتىم ھېسابلانمايدۇ؛
دادىسى يوق، بالاغەت يېشىغا يەتمىگەن بالىلار يېتىم ھېسابلىنىدۇ.
ئۆزىنىڭ يېتىم بالىسىغا ياخشى قارىغۇچى ئايال-ھەم ئانا، ھەم
دادا بولۇپ- ھەقىقەتەن كۆپ جاپا مۇشەققەت تارتىدۇ. بۇ
تۈردىكى مۆمىنە ئاياللار دۇنيادىكى تارتقان جاپاسى بەدىلىگە،
سەبىي بالىسىنى بويۇق قىستۇرماي، ياخشى تەربىيەلەپ مۇۋەھھىد
مۇسۇلمان قىلىپ چىققىنى بەدىلىگە جەننەتتە بولىدۇ.

تۇل ئاياللارغا، غېرىپ مىسكىنلەرگە ياردەم بېرىش
ئىبادەتلەرنىڭ ئەڭ ئەۋزىلىدۇر. ئەمما، تۇل ئاياللارغا ياردەم بېرىش
قالپىقى ئاستىدا تۇل ئاياللارغا يامان نىيەتتە بولغۇچى، تۇل ئايالغا
ياردەم قىلىمەن دېگەن مەقسەد بىلەن تۇل ئايالنىڭ ئىشىكىنى
ئەگىپ ئۇنىڭغا كۆز، تىل، دىل ۋە باشقا تۈرلۈك زىنا نىيىتىدە

بولغۇچى مەخلۇقاتنىڭ ئەڭ ئەسكىسى، مۇناپىقنىڭ ئەڭ ناچىرىدۇر.

108- ئىمران ئىبنى ھۈسەين رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: {إِنَّ أَقْلَ سَاكِنِي الْجَنَّةِ النِّسَاءُ} «جەننەتتىكىلەرنىڭ ئەڭ ئېزى ئاياللاردۇر.» (مۇسلىم 2738؛ ئەلبانى سەھىھۇل جامئى 1574)

109- جابر ئىبنى ئەتتىكە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «...توغۇتدا ۋاپات بولغان (مۆمىنە) ئايال شەھىدتۇر...» (ئىمام مالىك، ئىمام ئەھمەد، ئىبنى ماجە، نەسائىي، ئەبۇ داۋۇد؛ ئەلبانى سەھىھۇل جامئى 2096)

ج س 2235

110- ئابدۇللاھ ئىبنى ئەمر رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «قايسى بىر ئەر ئەۋرىتىنى (بىۋاسىتە) تۇتسا تاھارەت ئالسۇن؛ قايسى بىر ئايال ئەۋرىتىنى (بىۋاسىتە) تۇتسا تاھارەت ئالسۇن.» (ئىمام ئەھمەد، قۇرتۇبى؛ سەھىھۇل جامئى 2725)

«سىلەرنىڭ جىھادىڭلار ھەجدۇر» (سەھىھ جامئى 3102؛

بۇخارى) ئائىشە ئانىمىزدىن

«ئاممىۋىي مۇنچىلار ئۆمىتىمىنىڭ ئاياللىرىغا ھارام.» (سەھىھۇل

جامئى 3192؛ ھاكىم)

3279

3298

«ئاياللارنىڭ نامىزىنىڭ ئەڭ خەيرلىكى ئۆينىڭ ئەڭ
ئىچكىرىسىدە ئوقۇغان نامىزىدۇر.» (سەھىھۇل جامىئە 3311؛ تەبرىنى)
«ئاياللارنىڭ مەسجىدلىرىنىڭ ئەڭ ياخشىسى ئۆينىڭ ئەڭ
ئىچكىرىسىدۇر.» (سەھىھۇل جامىئە 3327)
«دوزاخ ئەھلىنىڭ كۆپچىلىكى ئاياللاردۇر.» (ئەلبانى سەھىھۇل
جامىئە 3970؛ تەبرىنى)